

وَلَا تَقْتُلُوا مَنْ يَقتُلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ (الْحَدِيثُ)

إرشاد العلماء

إلى تحقيق

مسند شجاع المومنی و حیات الانبیاء علیہم السلام



تالیف: شیخ الحدیث

حضرت مولانا عبدالقدیر
(الملک)

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ بَلْ أَحْيَاءُ ۖ الْآيَةُ (القرآن)


الانبياء، احياء، فی قبورہم یصلون (الحديث)

اشکال العلماء

الی تحقیق

مسئلہ سماع المہوتی و حیات الانبیاء علیہم الصلوٰۃ والسلام

از قلم تلمیذ رشید رئیس المحدثین حضرت مولانا سید محمد انور شاہ صاحب کشمیری
شاگرد فہیم شیخ الاسلام حضرت مولانا شبیر احمد عثمانی جامع المنقول والمعقول حضرت مولانا عبدالقدیر عظیمی
دامت بکاتہم سابق مدرس حدیث جامعہ اسلامیہ ڈابھیل و مال شیخ الحدیث سید تعلیم القرآن راجہ بازار لاہور



کتاب لا یشک فیہ ولا یشک علیہ منہ منہ بنصرۃ العظمیٰ

گوجرانوالہ پاکستان

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۶	حرفے چند استاذ العلماء مولانا عبدالقدیر رحیمہ
۷	پیش لفظ
۸	باب اول
۸	مسئلہ سماع موقی
۹	ایک خیال فاسد اور اس کی تردید
۹	جواب با صواب
۱۲	حضرت کنگوئی رحیمہ کا فرمان
۱۳	مسجد میں جنازہ پڑھنا
۱۸	صورت فیعلہ
۲۲	باب دوم
۳۳	خاتمۃ البیان
۳۸	باب سوم
۳۸	چند ضروری باتیں

بِسْمِ اللّٰهِ الرَّحْمٰنِ الرَّحِیْمِ

(حرفے چند)

استاذ العلماء مولانا عبدالقدیر مہدی

پیدائش: ۱۹۰۱ء وفات: ۴ دسمبر ۱۹۹۰ء

آپ دارالعلوم دیوبند کے فاضل، مولانا سید محمد انور شاہ کشمیری مہدی، مولانا شبیر احمد عثمانی مہدی کے شاگرد تھے۔ ڈابھیل، دارالعلوم تعلیم القرآن راجہ بازار راولپنڈی میں پڑھاتے رہے۔ جید اکابر اساتذہ میں آپ کا شمار ہوتا تھا۔ آپ سے شیخ الحدیث مولانا محمد سرفراز خان صفدر مہدی نے بھی پڑھا ہے۔ حیات النبی ﷺ کے موضوع پر مولانا سرفراز خان صفدر مہدی نے اپنی کتاب تسکین الصدور بھیجی جس کی حضرت الاستاذ مولانا عبدالقدیر مہدی نے بھرپور تائید و توثیق کی اور اس کے ساتھ ٹھوس علمی مواد بھی بھجوایا۔ حضرت مولانا سرفراز خان صفدر مہدی نے اس کی ترتیب و تہذیب کر کے اپنے ادارہ مدرسہ نصرة العلوم گوجرانوالہ سے شائع کیا۔ یہ نومبر ۱۹۸۷ء کی بات ہے۔ بعد میں اس کے عکس شائع ہوتے رہے۔ کئی ایڈیشن شائع ہوئے۔ ہمیں اس مجموعے میں اس کو شائع کرنے کی سعادت سے قدرت حق سرفراز فرما رہی ہے۔ (ناشر)

بِسْمِ اللَّهِ الرَّحْمَنِ الرَّحِيمِ

پیش لفظ

مبسملاو محمد لاو مصلیٰ و مسلما اما بعد!

راقم اشیم نے کتاب ”تسکین الصدور“ حضرت الشیخ استاذنا المحترم مولانا عبدالقدیر صاحب دامت برکاتہم سابق مدرس حدیث جامعہ اسلامیہ ڈابھیل (انڈیا) و حال فیح الحدیث مدرسہ تعلیم القرآن راجہ بازار راولپنڈی کی خدمت اقدس میں پیش کی کہ اس کے بارے اپنی زریں رائے مبارک سے آگاہ فرمائیں جس میں حیات حضرات انبیاء کرام علیہم السلام فی القبر اور عند القبر ان کے صلوة و سلام کے سماع اور استشفاع عند القبر کے متعلق باحوالہ مبسوط بحث ہے اور ۱۳۷۴ھ تک اس مسئلہ میں کسی کا کوئی اختلاف نہ تھا اور تمام اکابر علماء دیوبند کثر اللہ تعالیٰ جماعتہم اس پر متفق تھے اور یہ ان کا اجماعی مسلک تھا ملت مرحومہ کی بد قسمتی کی وجہ سے اپنے کو دیوبندی کہلانے والے بعض حضرات نے (جن میں جناب سید عنایت اللہ شاہ صاحب بخاری گجراتی سرفہرست ہیں) اس اجماعی مسئلہ میں اختلاف پیدا کیا اور بایں ہمہ اپنی کڑی دارالعلوم دیوبند سے جوڑنے کا اذعان بھی ہے اور عام اموات کے سماع اور عدم سماع کے قرن اول سے اختلافی مسئلہ کو آڑ بنا کر قائلین سماع موتی کو لوڑ مشرک بلکہ مشرک اور بدعتی قرار دیا گیا اور ثواب و عذاب قبر کو جس کا متواتر احادیث سے ثبوت ہے اور یہ اہل السنۃ والجماعت کا مسلک ہے محض خلوک و شبہات اور اپنی نارساقفل سے باطل تاویل کی بھیئت چڑھا دیا کہ ثواب و عذاب تو صرف روح یا جسد مثالی کو ہوتا ہے اور اسی طرح توسل کی جاز اور مشروع شق کا بھی نہ صرف یہ کہ انکار کیا بلکہ اسے شرک و بدعت قرار دیا، غرضیکہ امت مسلمہ اور علماء دیوبند سے مسلک حضرات کے لئے ایک نئے اور شدید فتنے کا دروازہ وا کر دیا۔ بحمد اللہ تعالیٰ حضرت الاستاذ المحترم (مولانا عبدالقدیر) نے باوجود تعلیمی مشاغل، نگاہ کی کمزوری اور پیرانہ سالی کے شفقت کرتے ہوئے نہ صرف یہ کہ تسکین الصدور میں درج شدہ مسائل اور دلائل کی تائید و تصویب ہی فرمائی بلکہ مزید ٹھوس حقائق اور علمی نکات پیش کئے زبان اگرچہ عالمانہ ہے مگر متوسط فہم والا غیر متعصب بھی بخوبی سمجھ سکتا ہے۔ مناسب معلوم ہوا کہ حضرت کے اس علمی اور تحقیقی مواد کو کتابی صورت میں منضبط کر دیا جائے تاکہ علماء کرام اور طلبہ اور دین سے گہری دلچسپی رکھنے والے حضرات اس سے استفادہ کر سکیں بناء بریں تو کلا علی اللہ تعالیٰ ادارہ نشر و اشاعت مدرسہ نصرۃ العلوم کو جرنوالہ اسے شائع کر رہا ہے۔ اللہ تعالیٰ حضرت شیخ صاحب دامت برکاتہم کو فی الدارین جزاء خیر عطاء فرمائے اور ان کے لئے اسے صدقہ جاریہ اور ذخیرہ آخرت بنائے۔ آمین ثم آمین!

”وصلی اللہ تعالیٰ علی رسولہ خیر خلقہ خاتم الانبیاء والمرسلین

وعلی آلہ واصحابہ وازواجہ وذریاتہ واتباعہ الی یوم الدین“

احقر الناس ابوالزاہد محمد سرفراز

صدر مدرس مدرسہ نصرۃ العلوم گوجرانوالہ و خطیب جامع مسجد گلگڑ

۲۹/۳ ذوالحجہ ۱۴۰۷ھ، ۲۵/۸ اگست ۱۹۸۷ء

باب اول

مسئلہ سماع موتی

الحمد لله کفی وسلام علی عبادہ الذین اصطفیٰ اما بعد!

عرصہ ہوا کہ محترم شیخ الحدیث محمد سرفراز صاحب مد اللہ ظلہ نے رسالہ طیبہ تسکین الصدور خزینۃ المعقول والمعقول دیا کہ اس کے متعلق اپنا تاثر لکھیں! لیکن مجھے تعلیمی شغل کی وجہ سے اور بالخصوص نگاہ کی کمزوری کی وجہ سے موقع نہ ملا علاوہ ازیں یہ دیکھا کہ اس گلدستہ علم کے متعلق گرامی قدر افاضل علماء کرام اور بعض اساتذہ عظام کی تصدیقات ثبت ہو چکی ہیں۔ ان حضرات گرامی قدر و فضلاء کی توثیق کے بعد اور لکھنے کی کیا ضرورت ہے؟

مشک آں باشد کہ خود بگوید نہ کہ عطار بگوید

کتاب تسکین الصدور کو دیکھنے والا واقعی اس کتاب کو اسم بامسمیٰ اور صحیح سمجھ کر انشراح صدر پائے گا۔ جزاہم اللہ خیر الجزاء و وقفہ اللہ لما یجب و یرضی: کتاب نہایت سنجیدگی سے لکھی گئی ہے۔ مقصد کے لئے دانی اور کافی ہے۔ مزید لکھنے کی حاجت نہیں۔ نسخہ شفاء ہے لیکن شفاء اللہ تعالیٰ کی رحمت ہی سے حاصل ہوتی ہے۔ ”انک لاتہدی من احببت“ آہی چکا ہے۔ اجمالاً ہمارا فیصلہ وہی ہے، جو حضرت علامہ مہدی حسن مہدی مفتی دارالعلوم دیوبند کا (تسکین الصدور ص ۵۰) پر مرقوم ہو چکا ہے۔ جس کی تائید اور کئی حضرات محققین راہنہ فی العلم فرما چکے ہیں۔ مزید لکھنے کی چنداں ضرورت نہیں ”خیر الکلام ما قل و دل“ بزرگوں کا فرمان ہے۔ خیال تو یہی تھا لیکن جانب مخالف کے بعض حضرات کی روش نے مجبور کیا کہ کچھ معروضات عرض کروں، قوم کو دانستہ یا نادانستہ مغالطات اور الجھنوں میں ڈالا گیا ہے وہ بزرگان دین کے کلام کو نقل کرتے ہیں اور عمل اپنے ضمیر کے مطابق الٹا ہی کرتے ہیں۔ جتنا الٹی چل رہی ہے۔ سنتے تھے اب دیکھ بھی لیا۔

فریق ثانی کے بعض حضرات نے سماع موتی کے رد میں رسالہ لکھا ہے اس کے مرتب اس فریق کے دو محقق عالم ہیں۔ مولانا سید محمد حسین شاہ صاحب نیلوی اور مولانا سید احمد حسین شاہ صاحب سجاد بخاری مولف تفسیر جواہر القرآن کلاں، اس کے ص ۶ پر حضرت علامہ نانوتوی مہدی کا فرمان نقل کیا ہے کہ حضرت نے عوام کے سامنے اس مسئلہ کے ذکر کرنے کی اجازت نہیں دی۔ بے شک آپ کا فرمان ٹھیک ہے۔ کیونکہ ”کلم الناس علی قدر عقولہم“ آیا ہوا ہے۔ اس مسئلہ کے.... نازک پہلوؤں کو دیکھتے ہوئے عوام کی خیر خواہی اور بہبود یہی ہے کہ اس کے دلدل میں ان کو نہ پھنسا یا جائے۔ بالخصوص کہ یہ مسئلہ قرن صحابہ کرام رضی اللہ عنہم میں مختلف فیہ رہ چکا ہے۔ اس فریق کے وکیل نے اسی رسالہ کے ص ۷ پر حضرت گنگوہی مہدی کا یہ فرمان نقل کیا ہے کہ مسئلہ سماع موتی قرن اول میں مختلف ہوا۔ اسی صفحہ میں تین جگہ اس فرمان کو دہرایا گیا ہے کہ ایسے نازک مسئلہ میں آپ نے فرمایا کہ قطعی فیصلہ نہیں ہو سکتا۔ کسی ایک فریق کو ضلال پر نہیں کہا جاسکتا۔ ہاں اجتہادی درجہ میں ترجیح کی گنجائش ہوتی ہے۔ افسوس کہ فریق ثانی کے بعض حضرات ہر جلسہ میں اس کا ذکر اداء واجب جانتے ہوئے اس کو خدمت دین سمجھتے ہیں۔ اس کے سوا ان کو مزایا نہیں آتا۔ ایسے نازک مسئلہ کو معرکہ جنگ بنانا منبروں پر بیٹھ کر طعن و تشنیع کرنا کہاں کا انصاف ہے؟ سنجیدہ

طہائع اس غلط رویہ کی مذمت کرتی ہیں۔ اس پر نالاں اور شاکی ہیں۔ لیکن ان کی بلا سے۔ حالانکہ روز محشر میں اس عقیدہ کی نہ پرش ہوگی نہ جزاء و سزا ملے گی۔ آپ لوگوں نے سماع موتی کو قرآن کے مخالف عقیدہ بنا رکھا ہے۔ حالانکہ ابھی آپ کے وکیل نے مسئلہ سماع موتی کو حضرت گنگوہی کے کلام سے حضرات صحابہ کرام رضی اللہ عنہم کا اختلافی اور اجتہادی نظریہ نقل کیا ہے لیکن آپ کے عقیدت مند طہائع مخالفین کو قرآن کا منکر سمجھ کر تلخ لسانی کرنے لگتے ہیں یہ تو ”بل سول لہم الشیطان اعمالہم“ والی بات نظر آتی ہے اور اس سے بجائے خیر کے شر و فساد زیادہ پیدا ہو جاتا ہے۔ (آپ کیا کوئی صحیح روایت پیش کر سکتے ہیں کہ یہ مسئلہ تابعین یا تبع تابعین رضی اللہ عنہم کے زمانہ میں علی روس المنابر معرکہ الاراء محاذ جنگ کبھی بنا ہوا؟ اگر انہوں نے خاموشی کا راستہ اختیار کیا ہے تو آپ بھی ”فبہذہم اقتدہ“ کا راستہ اختیار کیجئے۔ اسی میں خیر ہے۔ ”وما علینا الا البلاغ“ فریق ثانی کے بعض مدعیان فضل و کمال کو میں نے دیکھا کہ اگر کسی نے سماع موتی کا قول کیا تو جھٹ اس کے برخلاف آیت: ”انک لاتسمع الموتی“ پڑھ دی کہ تم تو قرآن کریم کی نص صریح کے خلاف کہتے ہو، اس پر فتویٰ جڑنے لگتے ہیں جیسے کہ ان کی عام عادت ہے۔ نادان نہیں دیکھتا کہ آیت میں مزید کا صیغہ ہے اور تم مجرد کے صیغے کے دعویٰ دار ہو۔ جس کا مفہوم ہے: ”الموتی لا یسمون“ آیت کریمہ: ”انک لاتسمع الموتی“ کا معنی تو یہ ہے کہ تم مردوں کو سنا نہیں سکتے۔ حالانکہ جس کے تم قائل ہو، وہ ہے کہ مردے نہیں سنتے۔ دیکھئے قرآن کریم میں فرمایا: ”لہا ما کسبت“ مجرد کا صیغہ ہے اور اس کے بعد فرمایا: ”وعلیہا ما اکتسبت“ یہ مزید کا صیغہ ہے دونوں میں فرق ہے۔ اول کی جگہ ثانی غلط ہوگا اور ثانی کی جگہ اول غلط ہے۔ اسی طرح یہاں مجرد اور مزید کے اور اور اور جدا جدا معنی ہیں مزید تفصیل نہیں کر سکتا۔

ایک خیال فاسد اور اس کی تردید

فریق ثانی کے بعض مدعیان علم یہ سمجھ بیٹھے ہیں کہ سماع موتی کا قول گمراہی پھیلانے کا راستہ ہے۔ اس سے لوگ بزرگوں کی قبروں پر جا کر ان سے مرادیں مانگیں گے جو شرک ہے۔ اس لئے انکار سماع واجب ہے اسی میں سلامتی ہے۔ سماع موتی شرک کا راستہ ہے۔ اس کا بند کرنا دین ہے، کار خیر ہے، توحید کا تقاضا ہے اور یہ انجمن اشاعت التوحید و السنۃ کا وظیفہ ہے۔ اسی وجہ سے ہم مخالفین کو کوستے ہیں، اس نظریہ سے روکتے ہیں۔

جواب با صواب

یہ بہانہ ایک فسانہ ہے جو مطلب سازی کے لئے گھڑا گیا تاکہ جال میں ڈکار پھنس جائے۔ اگر یہ بات ہوتی تو حضرات صحابہ کرام رضی اللہ عنہم نے یہ بات کیوں نہ سمجھی؟ آپ نے ابھی حضرت گنگوہی رضی اللہ عنہ کے فرمان میں دیکھا پڑھا کہ مسئلہ سماع موتی قرن اول میں مختلف فیہا رہا ہے۔ بلکہ اس کی اصلی بنیاد تو حضور ﷺ کا کلام مبارک ہی بنا ہے۔ یعنی ”ما أنتم باسمع لما قول منہم“ یعنی تم سے یہ مردے میری بات اچھی سنتے ہیں۔

اگر آپ کہیں کہ یہ معجزہ کے طور پر ہوا اور ان کے ساتھ مخصوص ہے حضرت قتادہ رضی اللہ عنہ کہتے ہیں: ”احیاءہم اللہ“ اور یہی سبق پڑھایا سکھایا جاتا ہے تو اس کا جواب یہ ہے کہ یہ بات مسلم نہیں یہ دعویٰ تخصیص بلا دلیل ہے۔ اگر حضرات صحابہ کرام رضی اللہ عنہم اس کو بطور معجزہ مخصوص سمجھتے تو ان کا قول سماع موتی کا نہ ہوتا اور یہ مسئلہ ان میں مختلف فیہانہ

ہوتا۔ حضرت قتادہؓ کے بیان کو بعض لوگ بطور معجزہ ہونا مخصوص کرتے ہیں کہ کفار بدر کی یہ زندگی خاص حضور ﷺ کی نداء و پکار سننے کے لئے ہوئی۔ حالانکہ یہ ضروری نہیں! ممکن ہے کہ ان کی مراد یہ ہو کہ مردوں کا سننا چونکہ عالم اسباب سے نہیں محض بمثلہ اللہ ہی ہوتا ہے۔ جیسے کہ: ”ولکن اللہ یسمع من یشاء“ کے فرمان خداوندی سے معلوم ہوتا ہے۔ اس موقع میں اسی ضابطہ کے موافق اللہ تعالیٰ نے آپ کی پکار ان کو سنادی تاکہ ان کو حسرت اور ندامت حاصل ہو جائے۔ اس کے علاوہ اور مواقع میں بھی جب اللہ تعالیٰ کو منظور ہو تو کسی کا سلام اور کسی کا کلام ان کو سنا دیتے ہیں۔ ”یسمع من یشاء“ اسی عموم کی طرف اشارہ ہے یہ بدر کا واقعہ اس ضابطے کا ایک فرد ہے۔ اس کی تخصیص نہیں اگر معجزہ کے طور سے یہ سننا سنانا ہوتا تو حضرت عائشہؓ انکار ہی کیوں کرتیں اور سماع کو علم سے کیوں بدلتیں اور ”انہم لیعلمون ان ما قول لہم“ حق کیوں فرماتیں؟ وہ انکار تو اس لئے کرتی تھیں کہ حضرت عمرؓ اور حضرت ابن عمرؓ وغیرہ جمہور حضرات صحابہ کرامؓ شہود سے سماع موتی کے قائل تھے۔

(۱) علاوہ ازیں اس احیاء موتی کو بطور معجزہ نبی ﷺ ان کفار بدر کے ساتھ مخصوص کرنا اس لئے بھی غلط ہے کہ جب حضرت عبداللہ بن زبیرؓ کو قتل کر کے سولی پر لٹکایا گیا تو اس کے بعد حضرت عبداللہ بن عمرؓ کا ان کی مصلوب لاش کے پاس اظہار حسرت و افسوس کے لئے جانا ہوا تو حضرت عبداللہ بن الزبیرؓ کو خطاب کر کے درود کی آواز سے تین مرتبہ السلام علیک کہا۔ اس کے بعد مزید فرمایا کہ اے عبداللہؓ میں تمہیں ان ظالموں سے بچاؤ کرنے کا کہتا تھا یہ جملہ بھی تین مرتبہ فرمایا۔ چنانچہ (مشکوٰۃ ص ۵۵۲) پر موجود ہے: ”مر علیہ ابن عمر فوقف علیہ فقال السلام علیک یا ابا خبیب“ تین مرتبہ سلام کے بعد فرمایا: ”اما واللہ لقد کنت انہاک عن هذا“ یہ بھی تین مرتبہ کہا: ”وقال (صاحب مشکوٰۃ) رواہ مسلم“ یہ روایت (مسلم ج ۲ ص ۳۱۲) میں موجود ہے۔ اس معلوم ہوا کہ حضرت عبداللہ بن عمرؓ اس فرمان رسول کو جو بدروالوں سے خطاب فرمایا ہے۔ ان سے مخصوص نہیں کرتے تھے وہ عام سماع موتی کے قائل تھے۔ ہاں! سماع کے بعد صبح کا ترتب ہمیشہ اللہ ہی کہا جائے گا۔

غرضیکہ یہ قرن اول کا اختلافی مسئلہ ہے۔ اس میں دو ٹوک فیصلہ نہیں ہو سکتا جیسے کہ حضرت گنگوہیؒ کا فرمان گزرا۔ صرف انہیں کا نہیں بلکہ ان کے علاوہ اور بھی کئی حضرات کا یہی فرمان ہے۔ خلاصہ کلام یہ کہ نبی ﷺ کا یہ فرمان سماع موتی پر دال ہے۔ تخصیص کا دعویٰ اجتہادی نظریہ ہے۔ آپ کسی کو مجبور نہیں کر سکتے کہ تخصیص ضرور ماننی پڑے گی۔ بلکہ آپ کو اس کے لئے شارع علیہم کی نص صریح بتانی ہوگی اور اگر کوئی ایسی نص ہوتی تو حضرات صحابہؓ کیسے بے خبر رہ سکتے تھے۔ بے شک مردوں سے مرادیں مانگنا جرم ہے، غلط کاروائی ہے۔ لیکن اس کی وجہ یہ نہیں کہ وہ سنتے نہیں وہ سنیں یا نہ سنیں یہ باتیں فی نفسہ شرک ہیں۔ خواہ زندوں سے اس طرح کی مرادیں مانگیں یا مردوں سے..... مسئلہ سماع موتی بعض احادیث کی روشنی سے مسلم ہے۔ آپ کو تردید کرنی ہے تو شرکیہ باتوں کی کریں مردوں سے مرادیں مانگنے کے عقیدے سے رد کیں لیکن اتنا تو ملحوظ رہے کہ مردوں کے سننے کے عقیدے نے یہ باتیں ان کو نہیں سکھائیں۔ یہ باتیں عقیدہ شرک سے ناشی ہیں خواہ زندوں سے کہی جائیں یا کسی مردے مدفون سے باقی یہ بات کہ اے بزرگ صاحب قبر۔ میرے لئے تم خدا سے دعا کرو یہ زندہ شخص سے کہنی جائز ہے تو مردہ مدفون سے بھی جائز ہوگی لیکن بے سود۔ کیا معلوم کہ اس کو یہ بات پہنچی یا نہیں۔ ”ان اللہ یسمع من یشاء“ آیا ہوا ہے اسباب

وصول کے کارآمد نہیں بنتے کیونکہ دارالاسباب سے میت کھل چکی ہے۔ براہ راست خداوند کریم سے مانگنا ہی اسلم طریقہ ہے۔ ہاں! زندہ صالح شخص سے یہ استدعا درست ہونے کے ساتھ مفید بھی بنتی ہے۔ صحیح احادیث سے یہ ثابت ہے کہ مصیبت میں مبتلا ہونے والے آنحضرت ﷺ سے دعا کی التجا کرتے اور آپ دعا فرماتے تھے۔ مثلاً (بخاری ج ۱ ص ۱۳۷) میں بارش کے نزول کے لئے ایک سائل نے آپ ﷺ سے درخواست کی ”فادع الله ان يغيب سنا قال فرفع رسول الله ﷺ يديه“ الحاصل سماع موتی کا عقیدہ و منجر شرک کی طرف نہیں جتا۔ اگر ایسا ہوتا تو صحابہ کرام رضی اللہ عنہم اس کے قائل نہ ہوتے اور احادیث میں اس کا تذکرہ نہ ہوتا جیسے کہ گزر چکا۔

(۲) حضرت ابو طلحہ رضی اللہ عنہ، حضرت عمر رضی اللہ عنہ کے سوال پر یہ فرمان نبوی ﷺ ”ما انتم باسمع لما اقول منهم“ نقل کر رہے ہیں جو سماع موتی کی راہ نمائی کرتا ہے۔ (بخاری ج ۲ ص ۵۶۶ مسلم ج ۲ ص ۳۸۷) اگرچہ حضرت عائشہ رضی اللہ عنہا اس کا انکار فرما رہی ہیں لیکن محدثین کرام رحمہم اللہ کا اس بارے میں محاکمہ یہ ہے کہ حضرت صدیقہ رضی اللہ عنہا بوقت فرمان اس موقع پر موجود ہی نہ تھیں۔ یہ تخطیہ محض اپنے گمان اجتہادی سے کر رہی ہیں۔ انہوں نے کوئی مرفوع روایت بالقابل پیش نہیں کی۔ ایسے موقع میں مرفوع روایت حضرت عمر رضی اللہ عنہ کے سوال والی ہی قابل قبول ہوگی۔ بالخصوص کہ یہ فرمان: ”ما انتم باسمع“ اور حضرت ابن عمر رضی اللہ عنہ سے ”انهم الآن ليسمعون ما اقول لهم“ (بخاری ج ۲ ص ۵۶۷) کا ارشاد صحیح اور مرفوع حدیث سے ثابت ہے اور بعض دیگر صحابہ کرام رضی اللہ عنہم بھی اسے نقل کر رہے ہیں۔ حسب قواعد شرعیہ ترجیح حضرت ابو طلحہ رضی اللہ عنہ اور حضرت ابن عمر رضی اللہ عنہ کی روایت ہی کو ہوگی۔ چنانچہ (بذل الجہود ج ۲ ص ۴۷۸) میں حافظ ابن حجر رحمہم اللہ کے حوالے سے لکھا ہے: ”هذا مصير من عائشة رضي الله عنها الى رد رواية ابن عمر رضي الله عنهما المذكورة وقد خالفها الجمهور على ذلك وقبلوا رواية ابن عمر رضي الله عنهما لموافقة من رواه غيره“ اس سے مسئلہ سماع موتی کی حقانیت ثابت ہو رہی ہے۔ کیونکہ صحیح اور صریح روایت اس کی شہادت دے رہی ہے۔ معلوم ہوتا ہے کہ حضرات صحابہ کرام رضی اللہ عنہم نے حضرت عائشہ رضی اللہ عنہا کا استدلال نفی سماع موتی پر جو ”انک لا تسمع الموتی“ سے انہوں نے کیا تھا اس کو ناقص سمجھا کہ اس میں اسماع یعنی صیغہ مزید کی نفی کی گئی ہے۔ اس سے نفس سماع صیغہ مجرد کی نفی نہیں ہوتی۔ آیت میں صرف یہ بیان ہے کہ تم اپنے طور سے مردوں کو اپنا کلام پہنچا نہیں سکتے کیونکہ وہ اس جہان عالم اسباب سے کھل چکے ہیں۔ چنانچہ علامہ شبیر احمد صاحب نور اللہ مرقدہ (فتح الملہم ج ۲ ص ۴۷۶) پر فرماتے ہیں: ”نفی القرآن العزيز الاسماع من العباد وما افصح بنفي السماع من الاموات“ یہی بات (فیض الباری ج ۲ ص ۴۶۷ اور ۴۶۸) میں حضرت شاہ صاحب کشمیری رحمہم اللہ سے نقل کی گئی ہے۔ ”قيل بافروق بين السماع والاسماع المنفي هو الثاني دون الاول“ یعنی آیت میں اسماع کی نفی کی گئی ہے نہ کہ نفس سماع کی۔ اس سے معلوم ہو گیا کہ فریق ثانی کے بزرگوں کا سماع موتی کے انکار میں اس آیت کریمہ کو پیش کرنا محض بے سود اور بے محل ہو کر ایک مغالطہ ہی ہے اور وہ لوگوں کو غلط اثر دیتے ہیں کہ سماع موتی کا عقیدہ قرآن کے مخالف ہے۔ معاذ اللہ تعالیٰ! اگر ایسا ہوتا تو حضرات صحابہ کرام رضی اللہ عنہم سماع کے قائل کیسے ہوتے۔ جب کہ بعض حضرات اہل تحقیق یہ فرماتے ہیں کہ آیت کریمہ میں منفی وہ اسماع ہے جو نافع جتا ہے۔ یعنی ”لا تسمعهم سماعا ينفعهم“ اس قید سے اصل سماع کی نفی ثابت نہیں ہوگی اور یہ معنی اس صورت میں زیادہ اقرب ہوں گے۔ جب آیت مذکورہ کو کفار کے بارے میں نازل کیا

جائے یعنی موتی سے مراد کفار ہوں۔ چنانچہ اس کے بعد آیت کریمہ: ”ان تسمع الامن یؤمن بایتنا“ بھی اسی کا قرینہ ہے کہ آپ کا سنانا مومنوں کو ہی نافع ہے کہ وہ مان کر رضائے الہی حاصل کرتے ہیں۔ نیز اس معنی کے اقرب ہونے کی وجہ یہ بھی ہے کہ کفار سنتے تو ہیں لیکن یہ سماع ان کے حق میں نافع نہیں۔ فرمان خداوندی ”وجحدوا بہا واستیقنوا انفسہم ظلما وعلوا“ بھی اسی کی شہادت ہے۔ کیونکہ یقین سننے کے بعد ہی حاصل ہوتا ہے۔

(فیض الباری ج ۲ ص ۴۶۷) میں ہے: ”والاحادیث فی سماع الاموات قد بلغت مبلغ التواتر“ یعنی فی الجملہ سماع اموات کے متعلق احادیث تو اتنی تک پہنچ چکی ہیں۔ اس لئے مطلقاً سماع موتی کا انکار کرنا غلط محض اور خلاف شرع ہوگا۔ لہذا آیت میں قید سماعاً بنفعہم کی ضروری ہوگی۔ یعنی زندہ کفار آپ کا کلام سنتے تو ہیں لیکن نفس سنانا ان کو نافع نہیں۔ جب تک انشراح صدر کے ساتھ قبول نہ کریں جس طرح مردے جو مر گئے اور دارالجزاء کو جا چکے ہیں۔ اس وقت صرف سنانا ان کو بھی نافع نہیں۔

حضرت گنگوہی رحمہ اللہ کا فرمان

بعض جاہل یہ کہہ دیتے ہیں کہ آیت قطعی ہے۔ لہذا سماع موتی قطعاً منافی ہو گیا اور یہ حدیث سماع خبر واحد اور ظنی ہے۔ لہذا قرآن کے مقابلے میں متروک ہوگی۔ دوسرے ہم خیال بھی ہاں میں ہاں ملا دیتے ہیں مگر یہ بھی ایک مغالطہ ہے اور دھوکا ہے۔ فریب سے عوام کو ہم عقیدہ بناتے ہیں یہ بات خواہ کوئی بھی کہے جہالت ہی ہے۔ اللہ تعالیٰ حضرت گنگوہی رحمہ اللہ کو غریق رحمت فرمائے وہ عقدہ کشائی فرما گئے ہیں لیکن سمجھنے کے لئے علم اور عقل کی ضرورت ہے۔ ”ومن اللہ الہدایۃ“ حضرت گنگوہیؒ کا یہ فرمان (سماع موتی ص ۷) پر مذکور ہے۔ فرماتے ہیں کہ چونکہ حضرت عمرؓ نے یہ حدیث: ”ما انتم باسمع لما قول منہم“ خود حضور ﷺ سے سنی ہے تو ان کے لئے یہ حدیث بھی قرآن کی طرح قطعی ہے۔ لہذا اس حدیث کے جو معنی انہوں نے سمجھے اس فہم کی وجہ سے اگر قرآن میں تخصیص کریں تو کر سکتے ہیں۔ یعنی اگر سماع اور اسماع میں فرق نہ کیا جائے اور نہ سماع کے ساتھ ”ینفعہم“ کی قید لگائی جائے بلکہ مطلق سماع کو منافی کہا جائے اور مدلول آیت بنایا جائے تب بھی حضرت ابو طلحہؓ اور حضرت ابن عمرؓ کی مروی روایت جو سماع موتی پر دال ہے جس سے حضرت عمرؓ نے عام اموات کا سماع سمجھا۔ تخصیص عموم آیت کے لئے کافی ہے کیونکہ یہ حدیث انہوں نے خود براہ راست جناب سرور کائنات ﷺ سے سنی ہے۔ یہ حدیث ان کے لئے ایسے ہی قطعی ہے جیسے آیت کریمہ اپنے مدلول میں قطعی ہے تو قطعی فرمان قطعی آیت کے لئے تخصیص ہو گیا۔ ظنیت تو بعد میں نقل سے پیدا ہوئی ہے۔ یہی جواب اس کا دیا جاتا ہے کہ حضرت ابو بکر صدیقؓ نے حضرت فاطمہؓ کے مطالبہ ورثہ کے جواب میں فرمایا کہ حضور کا فرمان ہے: ”نحن معاشر الانبیاء لا نورث“ پیغمبر کے مال میں ورثہ نہیں دیا جاسکتا۔ حالانکہ آیت کریمہ میں بیٹی کا حصہ قطعی مذکور ہے مگر حضرت ابو بکرؓ نے اس آیت کریمہ کو اس سنی ہوئی حدیث سے مخصوص کر دیا کیونکہ یہ حدیث ان کے نزدیک قطعی تھی۔ چنانچہ حافظ اب القیم رحمہ اللہ (بدائع الفوائد ج ۴ ص ۴۴) میں فرماتے ہیں کہ بعض نے خبر واحد کے ساتھ کتاب اللہ کے عام کی تخصیص کے جواز پر اسی واقع سے

۱۔ یہ ان کے اصل الفاظ ہیں اور حضرت عمرؓ نے چونکہ فخر عالم ﷺ زبان سے ”ما انتم باسمع منہم“ سنا تھا تو ان کے نزدیک یہ حدیث بھی قطعی تھی جو معنی انہوں نے سمجھے اس فہم کی وجہ سے اگر تخصیص کریں ہو سکتا ہے۔ (لطائف رشیدیہ ص ۸)

استدلال کیا ہے کہ حضرت صدیق اکبر ؓ نے حضور ﷺ کے فرمان: ”لا نورث ما ترکناہ صدقۃ“ سے آیت میراث کی تخصیص کی ہے۔ لیکن بقول حافظ ابن القیم رحمہ اللہ ابن عقیل رحمہ اللہ فرماتے ہیں کہ ایسا استدلال متدل کی بے وقوفی ہے۔ کیونکہ حضرت ابوبکر ؓ نے آیت میراث کی تخصیص بالشافہ سنتے ہوئے کلام نبی ﷺ سے کی ہے اور وہ کلام نبی ان کے حق میں قطعی ہے اور دلیل قطعی سے عموم قرآن کی تخصیص میں کوئی اختلاف نہیں۔ لہذا اسی طرح حضرت عمر ؓ کا سنا ہوا فرمان نبوی ﷺ آیت کریمہ کا تخصیص بن گیا۔ اسی کو حضرت گنگوہی رحمہ اللہ فرماتے ہیں کہ اس فہم کی وجہ سے اگر تخصیص کریں تو کر سکتے ہیں۔ ”ما من عام لا وقد خص عنه البعض“ کا مقدمہ مشہور ہی ہے۔ اس کے بعد اصول فقہ کا مسلم قانون ہے کہ عام مخصوص منہ البعض ظنی ہوتا ہے۔ اس کے بعد پھر اخبار آحاد صحیح ہوں یا حسن کے درجے کی ہوں تخصیص بن سکتی ہیں۔ اس لئے حضرت گنگوہی رحمہ اللہ نے حضرت عمر ؓ کی مذکورہ روایت کو بر حال رکھتے ہوئے تخصیص کی صحت کا قول کیا ہے اور ”خالفہا الجمهور علی ذالک“ بھی حافظ ابن حجر رحمہ اللہ کے کلام میں گزر چکا ہے۔ یہی مطلب ہے حضرت کاشمیری رحمہ اللہ کے اس فرمان کا جو نقل کیا گیا: ”والضابطۃ عدم السماع الا ان المستنبات فیہا کثیرۃ او کما قال“ یعنی سماع موتی کو ضابطہ تو نہیں کہا جاسکتا۔ کیونکہ ضابطہ وہ ہوتا ہے جس پر فروع بالیقین اور ضرور مرتب ہوتے ہیں۔ یہاں سمع اصوات کا ترتب نہ کلی کہا سکتا ہے نہ اغلب بلکہ محض بمشیۃ اللہ ترتب ہوتا ہے۔ اس کا یہ معنی نہیں کہ سماع قطعاً منقہ ہے جیسے کہ منکرین کا خیال ہے، انہیں الفاظ سے منکرین نے حضرت شیخ کاشمیری رحمہ اللہ کو منکرین سماع موتی میں شار کیا ہے۔ یہ محض نا فہمی ہے عنقریب مزید بیان آنے والا ہے۔ اس سے معلوم ہوا کہ ان حضرات کا جلسے جلوسوں میں عدم سماع موتی کے ڈنگے بجانا اور دوسروں کو قرآن مجید کے مخالف بنانے کی مذموم و نامشکور وسعی کرنا قابل افسوس ہے۔ یہ تو ”ضرہ اقرب من نفعہ“ والی بات ہے۔

اطلاع: بعض محدثین کرام رحمہم اللہ نے حضرت عائشہ ؓ کے کلام پر تنقید بھی کی ہے کہ ان کا حدیث: ”ما انتم باسمع منهم“ کا انکار کرنا اس لئے درست نہیں کہ وہ علم اموات کا مانتی ہیں کہ حضور کا فرمان: ”انہم ليعلمون الان ان ما اقول لهم“ حق ہے۔ (بخاری ج ۲ ص ۵۶۷) اور علم کا ثبوت محل کی حیوۃ کو چاہتا ہے تو یہ سماع موتی کے مخالف نہیں۔ بلکہ ہر دو موافق ہیں۔ انکار جب صحیح ہوتا کہ ان میں تسانی ہوتی۔ ہرچہ بادا باد۔

فرمان حافظ ابن حجر رحمہ اللہ ”وخالفہا الجمهور علی ذالک“ گزر چکا ہے۔ نتیجہ الکلام و خلاصۃ المرام ان حالات کا تقاضا تو یہ ہے کہ اصل مسئلہ سماع موتی کا اعتراف کیا جائے لیکن اس کو ضابطہ کے درجے میں دائمی نہ رکھا جائے بلکہ بمشیۃ اللہ سے مقید کیا جائے اور نہ صرف معجزہ کے طور سے کہا جائے جیسے کہ مورد حدیث کے ساتھ بعض نے خاص کر دیا ہے یہ تخصیص بلا وجہ ہے۔

حدیث میں اس کے موارد اور بھی ثابت ہیں اور نہ صرف سلام بھیجنے کے وقت کی تخصیص کی جائے اور نہ اول زمانہ دفن کے ساتھ مقید کیا جائے جیسے کہ شیخ ابن الہمام رحمہ اللہ حدیث قرع العال کی توجیہ میں فرما گئے ہیں۔ اگر سماع ان مذکورہ جزئیات کے ساتھ ہی مخصوص کیا جائے تو اس طرح کرنے سے تو وہی بات بن جائے گی جیسے ظاہر یہ

۱۔ (بخاری ج ۲ ص ۵۲۶) لیل اذہ خاض فی حقہ ہذا وورد علیہ القاضی وقال یختمل سماعہم علی ما یختمل علیہ

سماع الموتی فی أحادیث عذاب القبر (الی) لال الشیخ ہذا هو المختار۔ (مرقاۃ المصالح)

نے ربوا کو اشیاء ستہ میں بند کر ڈالا ہے۔ کیونکہ حدیث: ”البر بالبر واشعیر باشعیر والملح بالملح والتمر بالتمر والذهب بالذهب والفضة بالفضة“ میں صرف چھ چیزوں ہی کا ذکر ہے مگر تمام ائمہ دین رحمہم اللہ ان کے خلاف ہیں۔ ہاں! سماع کو بمشیۃ اللہ کے ساتھ مقید کہا جائے کیونکہ دارالاسباب سے باہر کی بات ہے۔ جمہور کا یہی قول ہے حافظ اب جحیر رحمہم اللہ کے کلام میں آپ کے کلام میں آپ نے پڑھ لیا ہے اور ”اتبعوا السواد الاعظم“ حکم رسول ﷺ بھی آپ نے پڑھا سنا ہوگا جمہور اسی سواد اعظم کا نام ہے؟ جمہور کو زبور کہہ کر اس سے جان چھڑانا دین کی خدمت نہیں دین کی تباہی کہی جاسکتی ہے۔ آپ کے پڑھائے سبق کو اپنایا گیا تو خطرہ ہے کہ کہیں فرمان رسول ”من سن سنة سینه فله وزرھا ووزر من عمل بها“ کا مصداق نہ بن جائے۔ ”اعاذنا اللہ من ذلک!“

صاحب (ندائے حق ص ۳۰۳) میں جمہور کو زبور کہہ چکے ہیں یہ ضد اور عناد کا ثمرہ نہیں تو اور کیا ہے (تسکین الصدور ص ۳۵۱) میں اس کا شکوہ کیا گیا ہے۔

دوسرا راستہ یہ ہے کہ سماع موتی کا انکار کیا جائے۔ جیسے حضرت عائشہ رضی اللہ عنہا کے کلام کو دیکھنے والوں نے یہ راستہ اختیار کیا ہے اور اس کو حجت بنایا ہے لیکن اس صورت میں بھی اس نفی کو ”الا ان یشاء اللہ“ سے مقید کرنا پڑے گا۔ نفی علی الاطلاق قطعاً باطل ہے۔ مستثنیات کثیرہ حدیث میں آچکی ہیں۔ بہر صورت یہ اجتہادی نظریہ ہے نہ قرون اولیٰ میں اس طرح اس کو اچھالا گیا۔ نہ دنگل بنایا گیا نہ اب اس کو محاذ جنگ بنایا جاسکتا ہے۔ بزرگوں کی قبروں پر جا کر بے شک بعض لوگ غلط اقوال کہتے ہیں اور ناجائز اعمال کرتے ہیں۔ اس کی اصلاح یہ ہے کہ ان اقوال و اعمال سے انہیں روکا جائے یہ جائز نہیں کہ ان کو قبور صلحاء کی زیارت سے ہی روکا جائے۔ اسی طرح موجودہ صورت میں سماع موتی کا مسئلہ لوگوں کو غلطی میں نہیں ڈالتا۔ بلکہ لوگ اعمال شرکیہ بدعتیہ اور جہالت سے کرتے ہیں پہلے بھی اس کا ذکر آچکا ہے۔ اس کے بعد مزید ایک مثال عرض کرتا ہوں اس سے آپ کو معلوم ہو جائے گا کہ انفرادی رائے خواہ حضرت عائشہ رضی اللہ عنہا ہی کی کیوں نہ ہو جمہور کے مقابلے میں قابل قبول نہ ہوگی۔

مسجد میں جنازہ پڑھنا

فقہاء کرام رحمہم اللہ اس کو مکروہ کہتے ہیں بعض احادیث بھی اس بارے میں نقل کرتے ہیں اور صاحب شرح وقایہ ”یحتمل تلویث المسجد“ کی علت بیان کر رہے ہیں۔ اگرچہ یہ علت قاصرہ اور نا تمام ہے لیکن مسئلہ دلائل سے ثابت ہے حضرت سعد بن ابی وقاص فوت ہوئے تو حضرت عائشہ رضی اللہ عنہا نے صحابہ کرام رضی اللہ عنہم کو پیغام بھیجا کہ ان کا جنازہ مسجد میں لایا جائے تاکہ ہم بھی اس کا خیر میں شریک ہو سکیں۔ حضرات صحابہ کرام رضی اللہ عنہم نے اس بات کو خلاف اصول سمجھتے ہوئے ناپسند سمجھا۔ کیونکہ حضور ﷺ ہمیشہ جنازہ گاہ میں جا کر جنازہ پڑھاتے رہے حضرت اصمہ رضی اللہ عنہا نجاشی بادشاہ حبشہ کا غائبانہ جنازہ بھی جنازہ گاہ میں ادا کیا گیا جو مسجد کے قریب ہی تھا۔ حضرت عائشہ رضی اللہ عنہا نے فرمایا کہ لوگ بھول گئے کیونکہ حضور ﷺ نے سہیل بن بیضاء کا جنازہ مسجد میں پڑھا تھا حقیقت یہ ہے کہ وہ بھولے نہیں تھے ایک تو نہیں تھا کہ بھول گیا ہو۔ جمہور صحابہ کرام رضی اللہ عنہم کیسے بھول گئے وہ جانتے تھے کہ حضور ﷺ کا ہمیشہ کا معمول یہی تھا کہ جنازہ گاہ میں نماز جنازہ ادا کی جائے لیکن سہیل رضی اللہ عنہ بن بیضاء کے واقعہ میں کسی خاص عذر سے نماز مسجد میں پڑھی تھی کسی نے احتکاف کا عذر بیان کیا کہ آپ متکلف تھے کسی نے بارش کا عذر بیان کیا۔ اس جگہ فقہائے کرام رحمہم اللہ نے

حضرت عائشہ رضی اللہ عنہا کا فرمان چھوڑ کر جمہور صحابہ کرام رضی اللہ عنہم کے راستہ کو لیا ہے اور متفقہ مسئلہ لکھا ہے کہ مسجد میں جنازہ نہ پڑھا جائے۔ ”الا لعذر“ آپ بھی شاید فقہاء کے اس نظریہ کو صواب کہتے ہوں گے۔ اس پر عمل کرتے ہوں گے یہی جمہور صحابہ رضی اللہ عنہم کرام کا مسلک ہے۔ مناسب ہے کہ اس کے مطابق سماع موتی کے مسئلہ میں بھی جمہور صحابہ رضی اللہ عنہم کی رائے کو اپنائیں بالخصوص کہ اس جانب صریح اور صحیح روایات بھی ثابت ہیں آدھا تیرا اور آدھا بیٹیر نامناسب ہے۔

نوٹ: نجاشی کا جنازہ صرف حضرات کرام رضی اللہ عنہم کے حق میں غائبانہ تھا۔ ورنہ ان کا جنازہ حضور ﷺ کے سامنے تھا۔ چنانچہ (مسند احمد ج ۳ ص ۲۳۶) میں بسند صحیح حضرت عمران بن حصین رضی اللہ عنہ سے روایت ہے فرماتے ہیں:

”ولا نظن الا انہ بین یدیه“ نیز یہ بحث (زاد المعاد ج ۱ ص ۱۳۵) اور (نیل الاوطار ج ۳ ص ۵۴) میں بھی ہے۔

دیکھا گیا ہے کہ اس جگہ بعض لوگ حضرت عائشہ رضی اللہ عنہا کی روایت کا سہارا لے کر سماع موتی کا انکار کرتے ہیں کہ مائی عائشہ رضی اللہ عنہا کا یہی مختار تھا مزید تائید کرتے ہیں کہ وہ موتی کو حقیقی معنوں میں لیتی ہیں اور مخالف لوگ موتی سے کفار مراد لیتے ہیں کہ تشبیہا بالموتی ان کو موتی سے تعبیر کیا گیا ہے اور حقیقی معنی مجازی سے اولیٰ ہوا کرتا ہے حقیقت پر حمل کرتے ہوئے وہ اس سے سماع موتی کی نفی کرتی ہیں۔

الجواب: ہم حضرت صدیقہ رضی اللہ عنہا کی ذہانت تفقہ سبقت علمی کا انکار نہیں کرتے لیکن یہ جب ہوتا کہ بالمقابل کسی ایک صحابی کا قول اور رائے ہوتی۔ ہم نے تو یہ عرض کیا ہے کہ بالمقابل صحیح اور صریح مرفوع روایت ہے اور راوی حضرت ابن عمر رضی اللہ عنہما اور حضرت وابو طلحہ رضی اللہ عنہ ہیں۔ یہی نہیں بلکہ یہ قول جمہور صحابہ کرام رضی اللہ عنہم کا ہے۔ ”خالفھا الجمہور من الصحابة رضی اللہ عنہم“ کا حوالہ گزر چکا ہے۔ رہا یہ کہنا کہ وہ حقیقی معنی لیتی ہیں لہذا یہی اولیٰ بالقبول ہے۔ اس کا جواب یہ ہے کہ کبھی قرآن سے معلوم ہوتا ہے کہ حقیقی معنی مراد نہیں جیسے ”صم بکم عمی فہم لا یوجعون“ میں کہا گیا ہے۔ اسی طرح یہاں آیت کریمہ میں: ”انک لا تسمع الموتی“ کا سیاق و سباق بتاتا ہے کہ مراد موتی سے کفار ہیں۔ دیکھئے (ابوداؤد شریف ج ۲ ص ۸۸) کی روایت میں ہے کہ حضرت ابوسعید خدری رضی اللہ عنہ نے جب انہیں اندازہ ہوا کہ میری موت عنقریب ہے تو فرمایا کہ میرے لئے نئے کپڑوں کا جوڑا تیار کر کے مجھے پہناؤ جب ان سے پوچھا گیا کہ اس وقت نئے لباس کی کیا حاجت ہے۔ تو فرمایا کہ حدیث میں ہے: ”المیت یبعث فی ثیابہ التی یموت فیہا“ میت کا حشر روز قیامت ان کپڑوں میں ہوگا جن میں اس کی وفات ہوئی۔ اس لئے میں نے یہ نیا لباس طلب کیا ہے۔ غور فرمائیں اگر حدیث کا یہ مطلب ہوتا تو دیگر صحابہ کرام رضی اللہ عنہم کا تعامل بھی اس پر ہوتا۔ جب حضرت ابوبکر رضی اللہ عنہ کی وفات قریب ہوئی تو فرمایا کہ یہ میری پرانی چادر دھو کر اس کو کفن میں لگا دینا۔ گھر والوں نے کہا یہ تو پرانی ہے تو فرمایا کہ زندہ نئے کپڑے کا زیادہ ہتھار ہوتا ہے مجھے نئے کی کیا ضرورت ہے۔ (مصلح بخاری ج ۱ ص ۱۸۶)

اس سے معلوم ہوا کہ حضرت ابوسعید خدری رضی اللہ عنہ کا یہ فرمان ثیاب کو حقیقی معنوں میں لینے سے ہوا۔ حالانکہ حدیث کا مطلب یہ نہیں تھا بلکہ ثیاب سے مراد مجازی طور پر اعمال ہیں ورنہ اس پر بقیہ حضرات صحابہ کرام رضی اللہ عنہم کا تعامل بھی ہوتا اور وفات سے قبل ان کو جدید لباس پہنایا جاتا۔ اسی لئے ”و ثیابک فطھر“ آیت کریمہ میں بعض نے یہی اعمال اور پاکیزہ اخلاق مراد لئے ہیں۔ اسی طرح آیت کریمہ: ”انک لا تسمع الموتی“ میں عموماً محدثین و مفسرین حضرات نے کفار مراد لے کر اس کی توجیہ کی ہے کہ کفار کو موتی سے تشبیہ دے کر ان پر موتی کا لفظ اطلاق ہوا ہے اور آیت کریمہ میں نفی سماع سے مراد نفی انتفاع ہے جیسے علامہ سیوطی مہدی نے فرمایا: ”آیۃ النفی معناھا

سماع ہدی“ یعنی کفار کو آپ ہدایت یافتہ نہیں کر سکتے یہ اللہ تعالیٰ کی مشیت سے ہوگا اور (نطق انور ص ۱۰۶) پر حضرت شیخ انور صاحب کشمیری رحمہ اللہ کا فرمان نقل کیا ہے۔ ”آیۃ النفس فی نفسی انتفاعہم ای اجابتہم“ یعنی کفار آپ کے مواعظ حسنہ سے نفع یاب نہیں ہو سکتے مگر جس کو اللہ تعالیٰ اپنے فضل و کرم سے فیضیاب کر دے جیسے ”انک لا تہدی من احببت ولكن الله يهدي من يشاء“ میں ہے۔ اسی طرح اموات چونکہ دوسرے جہاں میں جا چکے ہیں۔ آپ اپنی باتیں ان کو نہیں پہنچا سکتے۔ بایں طور کہ وہ انہیں تسلیم اور قبول کر لیں۔ ہاں! مگر جب اللہ تعالیٰ چاہے آپ کی بات ان تک پہنچا دے۔ اس سے معلوم ہوا کہ حضرت شاہ صاحب رحمہ اللہ آیت کریمہ کو نفی سماع موتی پر محمول نہیں کرتے بلکہ نفی انتفاع مراد لیتے ہیں۔ حقیقت حال بھی یہی ہے کہ نفی سماع کی جیسے مشبہ کی جانب معتبر نہیں کیونکہ کفار سنتے تو ہیں مگر سننے پر عمل نہیں کرتے۔ اسی طرح مشبہ یہ کی بھی ہے کہ اموات سنتے تو ہیں لیکن دوسرے جہاں کا معاملہ ہونے کی وجہ سے انتفاع نہیں کر سکتے۔ یہ ہمیشہ اللہ ہوگا اور یہ سننا ہمارے ادراک سے ماوراء ہے۔ اسی لئے جب کسی نے ”لا اکلم فلانا“ کی قسم کی ہو تو بعد از مرگ فلاں کلام کرنے والا حادث نہیں ہوتا۔ مزید بیان ان شاء اللہ! بعد میں آئے گا۔ اس بیان سے اتنی بات معلوم ہو گئی کہ آیت کریمہ: ”انک لا تسمع الموثی“ اور ”وما انت بمسمع من فی القبور“ کو سماع موتی کے انکار کی دلیل صریح اور قاطع بنانا اور اس کا ڈھنڈورا پیٹنا ایک غلط بیانی ہے۔ اگر حقیقت حال یہی ہوتی جو آپ حضرات کا دعویٰ ہے تو مذکورہ حضرات اس کو ظاہر سے صرف کر کے آیت کا رخ دوسری طرف کیوں موڑتے۔ صرف عن الظاہ دلیل ہے کہ وہ حضرات ظاہر پر محمول نہیں کرتے جیسے ابھی گزرا کہ: ”المیت یبعث فی ثیابہ التی یموت فیہا“ میں حقیقت مراد لینا اسی طرح مردود ہے جیسے آیت میں حتی طور پر حقیقت مراد لینا مردود ہے۔ ہاں! اس معنی کو احتمال کے درجہ میں رکھیں تو ہم بھی انکار نہیں کرتے پہلے گزر چکا ہے کہ مسئلہ اختلافی ہے۔ انکار تو ہماری طرف سے اس بات کا ہے کہ یہ آیت کریمہ پڑھ کر سماع موتی کے قائلین کو بزور الفاظ قرآن کا مخالف اور دیوبندیت کے سلسلہ سے خارج اور مبتدع کہا جاتا ہے۔ حضرت نانوتوی رحمہ اللہ کی ہدایت پر عمل کیا جاتا کہ عوام کی مجالس میں اس کا تذکرہ نہ کیا جائے تو کوئی فتنہ نہ بتا جماعت میں افتراق پیدا نہ ہوتا اصلاح کے لئے اور مسائل متفقہ کثیر التعداد ہیں۔ اس لئے عدم سماع موتی صرف ہمت محمود نہیں نفع سے زائد نقصان ہوتا ہے اور مزید ہوگا پہلے بھی جیسے کہ گزر چکا۔ ہاں! آپ کے پاس سماع موتی کے انکار پر کوئی صحیح صریح شرعی حجت ہے تو پیش کیجئے یہ آیت تو محتمل کے درجہ میں ہے۔ اسی لئے صدر اول میں اختلاف ہوا۔ اس مقام میں ایک اور بات قابل ذکر ہے کہ سماع کے معنی جیسے گوش گزار کرنا ہوتے ہیں۔ اس طرح سماع کے معنی مال لینا اور قبول کرنا کے بھی آتے ہیں۔ اردو کے محاورہ میں کہتے ہیں کہ میں نے فلاں کو یہ بات کہی لیکن اس نے میری نہ سنی اے فلاں تم خود کہو تو وہ سننے گا۔ قرآن کریم میں بھی فرمایا کہ قیامت کے دن کفار افسوس کرتے ہوئے کہیں گے: ”لو کنا نسمع او نعقل ما کنا فی اصحاب السعیر“ یعنی اگر ہم نے دوسروں کی نصیحت کی باتیں مانی ہوتیں یا اپنے عقل و دانش سے کام لیا ہوتا تو ہم جہنم میں کیوں عذاب اٹھاتے۔ یہاں سماع سے ماننا اور قبول کرنا ہی مراد ہے۔ کیونکہ صرف سننا تو عذاب سے نہیں بچاتا۔ اگر آیت کریمہ: ”انک لا تسمع الموثی“ میں یہی معنی لیا جائے تو معنی ہوں گے کہ آپ کفار کو اپنی باتیں منوانہیں سکتے۔ یہ کام اللہ تعالیٰ کا ہے جس کے دل میں آپ کی بات ڈال دے وہ مان لے گا اور قبول کرے گا۔ یہ اس کی مہربانی ہوگی۔

دوسرے مقام پر ارشاد ہے: ”ونطبع علی قلوبہم فہم لا یسمعون“ (الاعراف: ۱۰۰) اور ہم نے مہر کر دی ہے ان کے دلوں پر سو وہ نہیں سنتے۔

یعنی نہیں مانتے اور نہیں قبول کرتے۔ مولانا شبیر احمد صاحب عثمانی رحمہ اللہ فرماتے ہیں کہ جب حق تعالیٰ کے مقابلے میں کسی قوم کی ضد اور ہٹ اس درجہ تک پہنچ جاتی ہے۔ جب عادات اصلاح حال و قبول حق کا امکان باقی نہیں رہتا۔ (فوائد عثمانیہ) اور حضرت مولانا حسین علی صاحب رحمہ اللہ فرماتے ہیں: ”وما انت بمسمع من فی القبور“ یعنی بسبب مہر جباریت کے مردے ہو گئے ہیں۔ قبول کرنے ایمان۔ کہ سے ان کو سنا نا فائدہ نہیں دیتا ہے۔ (تفسیر ہلختہ النیران ص ۲۷۹) اس صورت میں مزید قید ”لا تسمع سماء ینفعہم“ کی ضرورت ہی نہیں رہے گی۔

خلاصہ کلام یہ ہوا کہ اگر سماع موتی ضابطہ نہیں کہ ہر وقت سنا پایا جائے بلکہ ان شاء اللہ کے ساتھ مقید ہو تو اسی طرح عدم سماع بھی کلیہ نہیں ذخیرہ احادیث فی الجملہ سماع پر دال ہے۔ یہاں بھی ”الا ان یشاء اللہ“ سے مقید کرنا ضروری ہوگا۔ تعجب کی بات: کہ مصنف رسالہ (سماع موتی ص ۵) پر سماع موتی کے غلط ہونے کی تعلیم و تلقین کرتے ہوئے لکھتے ہیں۔ جمہور اہل سنت کے نزدیک مرنے کے بعد روح کو اس کے مستقر علیین یا سجدین پہنچا دیا جاتا ہے۔ قبر میں مدفون بدن ہے جو سننے کی صلاحیت سے محروم ہے اور روح جو سنتی ہے وہ وہاں موجود نہیں۔ سبحان اللہ! کیا ہی عجیب تحقیق ہے۔ شاید معتقدین و مریدین واہ واہ بھی کی ہوگی۔ انہوں نے یہ سمجھ رکھا ہے کہ علیین اور سجدین جیل خانے کی شان رکھتے ہیں۔ دروازے کے اندر روح کے داخل ہوتے ہی دروازہ بند کر دیا گیا۔ پہرہ دار بھی باہر بٹھا دیئے گئے کہ کوئی روح نکلنے نہ پائے پھر قبر کی طرف ارواح کب لوٹ سکتی ہیں۔

کیوں جناب؟ قبر میں جو مردہ دفن کیا جاتا ہے کہا یہ وہی تو نہیں ہوتا جو جنازہ کی چار پائی پر لوگوں کے کندھوں پر قدموں کی کہا کرتا ہے اور ”یا ویلہا این تذهبون بہا“ کہتے ہوئے چیخا چلاتا ہے۔ حضور ﷺ فرماتے ہیں: ”یسمع صوتہا کل شئی الا الانسان ولو سمع الانسان لصعق“ (بخاری ج ۱ ص ۱۷۶) اگر روح علیین سجدین میں بند ہے اور واپس نہیں ہوتی تو یہ چیخا چلانا کون کرتا ہے یہ تو قبر کو پہنچانے سے بھی پہلے آگئی۔ آپ نے تو وہی بات کہہ دی جو منکرین عذاب قبر کہا کرتے ہیں۔ اگر آپ کی یہ بات صحیح ہے کہ روح سنتی ہے جو وہاں موجود نہیں تو قبر پر جانے کے وقت سلام کس کو سنایا جاتا ہے۔ حدیث میں تو صرف یہ ہے کہ مرنے کے وقت روح کو اس کے دفتر میں لے جاتے ہیں تاکہ اس کا نام وہاں اندراج کیا جائے۔ ”اكتبوا کتاب عبدی فی علیین“ اسی طرح سجدین بھی۔ ہاں! ان دونوں کو فی الجملہ مستقع اور ٹھکانہ کہا جاسکتا ہے۔ پھر سوچئے کہ اگر روح کا قبر میں بدن سے تعلق نہیں تو کیا محض دھڑ کو بلا تعلق روح کے عذاب ہوتا ہے اور محض دھڑ سے سوال و جواب قبر میں ہوتا ہے۔ آپ نے (رسالہ سماع ص ۷) پر لکھا ہے کہ حضرت مولانا حسین علی صاحب رحمہ اللہ فرماتے ہیں بدن نہیں سنتے روح زندہ ہے وہ سنتا ہے۔ اگر قریب ہو آپ کے (ص ۵) والے قول کے روح وہاں موجود ہی نہیں تو قریب ہونے کے کیا معنی اور سنتا ہے کا لفظ تو سماع موتی پر دال ہے تو یہ آپ کے دعویٰ کے مناقض ہے۔ یہ بھی خیال فرمائیں کہ حدیث میں اس وقت میت کا بولنا چیخا چلانا آتا ہے تو اس سے اس کی حیا معلوم ہوتی ہے۔ جب بول سکتا ہے تو سن کیوں نہیں سکتا۔ کئی لوگ بولنے کی طاقت نہیں رکھتے لیکن بات سن لیتے ہیں۔ بیماروں میں ایسا واقعہ دیکھا سنا ہوگا۔ اس سے تو معلوم ہوا کہ اس وقت روح کا اعادہ بدن کی طرف ہو چکا ہے اور وہ بھی سننے سے اتم درجے کا اگرچہ اعادہ کا وہ درجہ نہیں ہوا جس سے بدن حرکت کر سکتا تھا، کھاپی

سکتا تھا، اب وہ دوسرے جہان کی زندگی میں ہے، جہاں یہ عوارض نہیں ہیں۔ اس اندازے کا اعادہ ہوتا ہے کہ مکر و نکر کے سوالات کے جواب دے سکے اور آرام و تکلیف کا احساس کر سکے۔ آپ نے (ص ۵) پر فرمایا کہ قبر میں مدفون بدن ہے جو سننے کی صلاحیت نہیں رکھتا اور روح سنتی ہے جو وہاں موجود نہیں۔ جب روح وہاں موجود ہی نہیں تو سوال و جواب مکر و نکر کا کس سے ہوگا؟ اور عذاب و ثواب کس کو ہوگا جو تو اتر سے ثابت ہے۔

نتیجہ کلام: گزشتہ مفصل بیانات سے آپ کو اندازہ ہو گیا ہوگا کہ مسئلہ سماع موتی میں لب کشائی فائدہ مند نہیں بنتی دو ٹوک فیصلہ حق و باطل کا نہیں ہو سکتا۔ رسالہ سماع موتی والے اور ان کے ہم خیال دوست حضرت عائشہ رضی اللہ عنہا کے فرمان کا سہارا لیتے ہیں لیکن دوسری جانب بھی اکابر حضرات صحابہ کرام رضی اللہ عنہم کے اقوال مرفوع روایات کی شہادت کے ساتھ پائے جاتے ہیں۔ حضرت گنگوہی مہدی بھی رسالہ (سماع موتی ص ۱۸) کے حوالہ کے مطابق ان کی اکابر کی تصدیق فرماتے ہوئے تخصیص کے قائل ہیں۔ الغرض! آپ کا گواہ بھی آپ کے خلاف ہی گواہی دے رہا ہے۔ رہا حضرت قتادہ رضی اللہ عنہ کا قول جو آپ نے نقل کیا ہے کہ وہ اس سماع کو جو قلیب بدر والی روایت میں ذکر کیا جاتا ہے کہ وہ بطور معجزہ نبوی تھا۔ اس واقعہ کے ساتھ سماع کو مخصوص کرتے ہیں۔ سود مند نہیں۔ کیونکہ حضرت گنگوہی مہدی اس پر مطمئن نہیں۔ اسی لئے فرماتے ہیں کہ مسئلہ سماع موتی قرن اول سے مختلف فیہ چلا آ رہا ہے۔ بندہ کے نزدیک مختلف فیہا مسئلہ میں فیصلہ نہیں ہو سکتا۔ لیکن آپ تو فیصلہ کر چکے ہیں کہ سماع موتی کے قائلین قرآن کے خلاف ہیں۔ ”و غیر ذالک من القباہح“ کے مرتکب ہیں۔ لیکن آپ کا گواہ آپ کے خلاف بیان دے رہا ہے کہ فیصلہ نہیں ہو سکتا۔ اسی طرح مولانا حسین علی مہدی کی شہادت بھی آپ کے خلاف ہے کہ روح زندہ ہے وہ سنتی ہے۔ جب قریب ہو قائلین سماع بھی قریب کی قید لگا گیا کرتے ہیں۔ دور سے سنا کوئی نہیں کہتا۔

صورت فیصلہ

صورت فیصلہ کی تشکیل سے پہلے یہ معروض خدمت ہے کہ میں جانبین کی گردہ بندی میں نہیں ہوں۔ نہ ایک جانب کا رکن نہ دوسری جانب کا معتمد علیہ ممبر۔ میری تحریر کو نہ کوئی امداد سمجھے نہ کوئی مخالفت پر محمول کرے۔ ”واللہ علی ما نقول وکیل“ میں ایک ایسی عظیم شخصیت کا نام پیش کروں گا جو جانبین کے شیخ استاذ با شیخ الشیخ ہیں جس کے فرمان سے کوئی بھی سرتابی نہیں کر سکتا۔ اگر کرے گا تو ”خسر الدنیا والآخرۃ“ کا منظر دیکھ لے گا۔ جس شخصیت کے بارے میں علامہ شبیر احمد عثمانی مہدی کا فرمان آب زر کے ساتھ لکھنے کے قابل ہے۔ علامہ فتح الملہم میں فرماتے ہیں: ”لم یوثر مثله ولم یوثر مثله“ کہ نہ تو انہوں نے کبھی اپنے جیسا شخص دیکھا اور نہ ہم نے ان جیسا کوئی پایا وہ شخصیت حضرت شیخ مولانا سید محمد انور شاہ کاشمیری مہدی کی گرامی قدر ہستی ہے۔ حضرت کو قرآن و حدیث کی واقفیت کے ساتھ ائمہ دین مجتہدین کے علوم کی گہرائیوں سے بھی پوری خبرداری تھی۔ اس کے بعد مشائخ فقہائے کرام مہدی کی آراء و افکار سے بھی پورے باخبر تھے۔ حضرت مشائخ دیوبند مہدی کے مسلک کو نہ صرف جاننے والے بلکہ بنانے والے تھے۔ اسی وجہ سے آپ مرجع الخواص والعوام رہے۔ آپ کا فرمان آخری فیصلہ قرار دیا جاتا تھا۔ چاہئے کہ آپ حضرات بھی اس پر آمین کہیں۔ آہ! مسائل اختلافیہ کو قصداً چھیڑا نہیں کرتے تھے۔ ہاں! حدیث میں جب بھی تذکرہ آ گیا، اس جگہ مالہ و ما علیہ بیان فرما دیتے تھے اور اپنا رجحان بھی مختصر انداز میں بیان فرما جاتے تھے۔ ایک مسئلہ میں فرمایا اس میں مشائخ

دیوبند کا اختلاف ہے تھانہ بھون کا فتویٰ اور دیوبند کے مفتی عزیز الرحمن صاحب مہدی کا فتویٰ مختلف ہے۔ وجہ دونوں کی بیان فرمادی اور مجمل انداز میں ترجیح بھی بیان فرمادی کوئی سمجھا ہوگا۔ کوئی نہ سمجھا ہوگا اور یہ اس لئے کہ کہیں لوگ اس کو کھینچ تان کر ممبروں پر نہ لے جائیں۔ پارٹی بازی نہ شروع کر دیں۔ الحمد للہ کہ اس مسئلہ میں ابھی تک قیل و قال کا میدان نہیں بنا۔ مسئلہ سماع موتی کا جب بخاری شریف اور ترمذی شریف دونوں میں آتا تو بقدر ضرورت تحقیق فرماتے۔ بندہ نے بخاری شریف دو سال ۱۳۴۸ و ۱۳۴۹ھ میں پڑھی سنی اور آپ کا فرمان ضبط کیا۔ فللہ الحمد!

ایک اور مسئلہ میں فرمایا کہ حضرت گنگوہی مہدی یہ فرماتے تھے اور میرا یہ خیال ہے بعض مسائل میں آراء کا اختلاف دلائل اور مصالح کے پیش نظر آتی جاتا ہے یہ تو ہین نہیں ہوتی۔ دیکھئے کہ حضرات صاحبین امام ابو یوسف مہدی و محمد مہدی دونوں یا ایک اپنے شیخ حضرت امام ابو حنیفہ مہدی سے اختلاف کر جاتے ہیں۔ کبھی مشائخ فقہاء فتویٰ بھی صاحبین کے مذہب پر دے دیتے ہیں۔ اس وقت مثالوں کی ضرورت اور موقع نہیں اہل علم جانتے ہی ہیں۔ میں تو وہ دو مسئلے بھی بیان نہیں کرنا چاہتا جو ابھی مجمل انداز میں بیان کر دیئے ہیں۔ کسی نے دریافت کئے تو عرض کروں گا، ان شاء اللہ تعالیٰ! اس وقت ان کا بیان مقصد میں دوری پیدا کر دے گا۔ حضرت شیخ مہدی کا رویہ آپ نے دیکھا سنا کس قدر محتاط تھے اور شاگردی کا دعویٰ کرنے والوں کو دیکھئے کہ ایک ایسے مسئلہ میں جس میں اختلاف حق و باطل جائز و ناجائز کا ہے ہی نہیں بلکہ رائج اور مرجوح کا ہے۔ دونوں جانب اہل سنت کے شیوخ ہیں۔ ہر ایک کا مستدل کتاب و سنت اور صحابہ رضی اللہ عنہم کی آراء ہیں۔ انہوں نے اس مسئلہ کو پارٹی بازی تک پہنچا دیا ہے۔ جلسوں کی زینت اور طعن و تشنیع کا بازار گرم کر رکھا ہے۔ حالانکہ ان کی طرف سے نقل کردہ حضرات مشائخ کرام مہدی کی عبارات خود ان پر حجت بن رہی ہیں۔ شاید وہ یہ سمجھتے ہیں کہ لوگوں میں عقل و شعور نہیں جو ہم لکھ دیں گے یا کہ دیں گے عوام کی طرف سے آمنا و صدقہ کا جواب مل جائے گا۔ بے شک غلط چال سے آنکھوں پر اندھیرا آ جاتا ہے عقل کام نہیں کرتی۔

دیکھئے سماع موتی کے رسالہ (ص ۷) پر حضرت گنگوہی مہدی کا فرمان نقل کیا ہے کہ وہ فرماتے ہیں بندہ کے نزدیک مختلف فیہا مسائل میں فیصلہ نہیں ہو سکتا لیکن احوط کو اختیار کرتا ہوں۔ مان لیجئے کہ انہوں نے عدم سماع موتی کو پسند کیا اختیار کیا لیکن اس کو احوط ہی فرما کر لیا۔ اس کو صواب اور مقابل کو باطل تو نہیں فرمایا اور یہ بھی آپ جانتے ہی ہیں جب کہ احوطیت کا حکم اجتہادی مرحلہ میں ہوتا ہے۔ اجتہادیات میں اختلاف کی گنجائش رہتی ہے تو اس کو آپ حضرات نے کیوں فساد کا اکھاڑہ بنا دیا ہے۔ حضرت نانو توئی مہدی کا فرمان بھی پہلے یہی گزرا کہ وہ اس کو مجالس عامہ میں لے جانے کی اجازت نہیں دیتے تھے اور حضرت گنگوہی مہدی کے لفظ احوط سے بھی اسی طرف اشارہ ہے: ”یفعلون مالا یومرون“ کیوں کیا جاتا ہے۔ اس میں وہ حضرات تو فیصلہ نہیں کر سکے اور آہ قطعی فیصلہ کر کے فریق ثانی کو کیا کچھ سناتے ہیں۔ شکایت یہ نہیں کہ آپ نے عدم سماع موتی کو کیوں اختیار کیا۔ شکایت یہ ہے کہ گزشتہ صدیوں میں اس کو مدار اہل سنت نہیں بنایا گیا۔ اب بھی اس میں مزید کھینچا تانی نہیں کرنی چاہئے۔ اس خلافیہ میں حضرت شیخ مولانا سید محمد انور شاہ صاحب مہدی کا فرمان یہ تھا کہ سماع موتی کے مسئلہ میں اکثر مشائخ حنفیہ کا قول عدم سماع نقل کیا جاتا ہے۔ یہ ٹھیک ہے لیکن بعض لوگ اس عدم سماع کو مذہب حنفیہ کہہ دیتے ہیں، یہ غلط ہے۔ مذہب وہ ہوتا جو امام صاحب سے صریحاً نقل کیا جائے۔ اس مسئلہ میں ایسا نہیں ہوا۔ متقدمین فقہاء میں سے کسی نے صریح نسبت اس کی امام صاحب کی طرف نہیں کی۔ متاخرین میں سے کسی نے کردی تو اس نے فقہائے احناف کے قول

سے یہ سمجھا کہ شاید یہ امام صاحب کا قول ہوگا۔ حالانکہ اس کا اصل ماخذ وہ مسئلہ ہے جو شیخ ابن ہمام نے کتاب الایمان کے ایک جزئیہ میں بیان کیا ہے کہ کسی نے حلف اٹھائی کہ فلاں سے بات نہیں کروں گا اور پھر اس کے مرنے کے بعد اس سے بات کی تو وہ حانث نہیں ہوگا اور وجہ یہ ہے کہ معنی ایمان کا عرف پر ہوتا ہے۔ عرف میں یہ بات کرنا مشاہدہ افہام و تفہیم کو چاہتا ہے۔ مرنے والے میں یہ بات نہیں پائی جاتی۔ اس لئے حانث نہیں ہوتا۔ پھر فرمایا اصل حقیقت سماع ہے کثیر روایات شہادت دیتی ہیں لیکن ضابطہ کلیہ کے طور پر نہیں کہ جب ہم بات کریں وہ سن لیں عالم اسباب میں مسبب سبب پر مرتب ہوتا ہے لیکن میت عالم اسباب سے نکل چکی ہے۔ اللہ تعالیٰ کی مشیت سے ہی ترتب ہوگا۔ اس طرح کے کلمات ہر سال درس حدیث میں بیان فرمایا کرتے تھے ہم نے بھی دو سال سنے اور تحریر میں ضبط کئے۔ فیض الباری میں حضرت مولانا محمد بدر عالم رحمہ اللہ نے بھی اسی طرح آپ کی تقریر ضبط فرمائی۔ اس سے پہلے مولانا محمد چراغ صاحب نے العرف الثدی میں بھی ارقام فرمایا۔ (رسالہ سماع موتی ص ۱۶) پر امام صاحب رحمہ اللہ اور صاحبین رحمہم تینوں کی طرف عدم سماع کی نسبت کی گئی ہے یہ محض غلط بیانی ہے۔ حضرت شاہ صاحب رحمہم کے صریح فرمان کے خلاف ہے۔ میری باتوں پر اعتماد نہ کریں میں دو گواہ عادل نصاب شہادت پیش کر دیتا ہوں۔

(العرف الثدی، ص ۳۵۳) میں ہے: ”اشتهر على السنة الناس ان الموتى ليس لهم سماع عند ابی حنیفہ رحمہ اللہ و صنف ملا علی قاری رسالۃ و ذکر فیہا ان المشہور لیس له اصل من الاثمة اصلا بل احذہذا من مسئلۃ فی باب الایمان انه اذا حلف انه لا يتكلم مع فلان فمات الرجل فتكلم معه على قبره ميتا لا یحث اقول ان وجه عدم الحسب ان مبنی الایمان علی العرف و اهل العرف لا یعلمون ان الموتی تسمع و المحقق ان ابا حنیفہ لا ینکر سماع الاموات وان خالف ابن الہمام رحمہ اللہ فقال ان الموتی لا تسمع وان ذخیرۃ الحدیث تدل علی سماع الاموات وقال الشیخ المونی لا تسمع و یستثنی منه قرع النعال ولا سلام علیکم و اقول لو قلنا بسمع الاموات لا اشکال فانه ثبت بقدر مشترک تواتر فی الحدیث ولا نتعرض الی التخصیصات المتکلفۃ و سیمما اذا لم یرد الانکار عن اثمتنا الثلاثة۔ اما الآیات المشریۃ الی عدم للسمع فلها محامل حسنة“

اس سے معلوم ہوا کہ ائمہ ثلاثہ ابو حنیفہ رحمہ اللہ، ابو یوسف رحمہ اللہ و محمد رحمہ اللہ کی طرف رسالہ (سماع موتی ص ۱۶) پر کی گئی نسبت غلط محض ہے۔ جیسے پہلے عرض کر چکا ہوں۔ العرف الثدی کے اسی (ص ۳۵۲) پر شیخ القدری سے نقل کیا ہے: ”عن ابی حنیفہ رحمہ اللہ ان الزائر یستقبل القبر و یتدبر القبلة و یتبای من شینا لیراہ المیت“ امام ابو حنیفہ رحمہ اللہ نے فرمایا کہ قبر کی زیارت کرنے والے کو چاہئے کہ میت کی طرف رخ کر کے کھڑا ہوتا کہ میت اس کو آسانی دیکھ سکے اور مصنف رسالہ سماع موتی کا قول گزر چکا ہے کہ قبر میں دھڑ پڑا ہے روح وہاں موجود ہی نہیں۔ غور فرمائیں جب حضرت امام ابو حنیفہ رحمہ اللہ میت کے لئے دیکھنا ثابت کرتے ہیں تو سننا بھی کہا جاسکتا ہے۔ اس وقت دلائل سے بحث نہیں حضرت شیخ کا شمیری رحمہ اللہ کی فرمودہ باتوں کا ذکر کرنا مقصود ہے۔ اس قسم کی فرمودہ باتوں کا تذکرہ فیض الباری میں بھی مذکور ہے۔ کچھ کا ذکر گزشتہ صفحات میں گزر چکا ہے کہ وہ فرماتے ہیں کہ: ”لا تسمع الموتی“ سے مراد نفی انتفاع ہے۔ اصل سماع کی نفی نہیں کی گئی۔ یعنی ”سماعا ینفعہم“ کی نفی ہے۔ دوسرا قول فرمایا: ”لا تسمع سماعا بحسب عالمنا هذا“ یعنی اس جہان میں آپ جیسے سنایا کرتے ہیں اس طرح کا سننا بعد

مرنے کے نہیں ہو سکتا۔ یہی وہ محال ہیں جو (العرف الشدی ص ۳۵۳) کے حوالے سے گزرے یعنی ”اما الآیات الی قوله فلها محامل حسنة“ افسوس کہ رسالہ سماع موتی کے مصنف نے حضرت شاہ صاحب رحمہ اللہ کی مراد الٹی بیان کر دی یہ نہ سوچا کہ حضرت مرحوم کی تقاریر ضبط میں آچکی ہیں شاید میری تکذیب کی جائے۔

ان کی جماعت کے بعض حضرات نے جو حضرت شیخ کی شاگردی کا اعتراف بھی کرتے ہیں غالباً ایسی باتیں حضرت شیخ سے ضرور سنی ہوں گی۔ نہ معلوم ان کو کیوں پس پشت ڈال دیا ہے اور ممکن ہے کہ وہ کسی عذر کی وجہ سے ایسے قدر موتیوں سے محروم رہ گئے ہوں اور اگر قصد انحراف کیا ہے تو جو اپنی منزلت کو حضرت شیخ سے بالا سمجھتا ہو وہ معذور ہوگا۔ لیکن دنیا تو ایسی بے خبر نہیں ہے۔ شیخ عثمانی رحمہ اللہ کا فرمان گزر چکا۔ ”لم یر مثلہ ولم یر مثلہ“

جیسے امام بخاری رحمہ اللہ اور امام مسلم رحمہ اللہ باقی مصنفین کتب حدیث سے شان میں اونچے سمجھے جاتے ہیں۔ اسی طرح قریبی زمانے میں حضرت شیخ کا شمیری رحمہ اللہ علم قرآن، حدیث، فقہ میں سب سے زائد دینی علوم کے مخزن اور سمند تسلیم کئے گئے ہیں، انہی کی رائے سب سے مقدم اور وقیع سمجھی جائے گی۔ العرف الشدی اور فیض الباری کے حوالے سے حضرت شیخ کی فرمودہ باتیں اس کی محتاج نہیں کہ ان کی تائید اور علماء حضرات سے نقل کی جائے۔ کیونکہ آپ نقل میں نہایت ہی محتاط تھے اور علم و فہم میں بے نظیر بمنزلہ معجزہ خداوندی تھے ہر ایک کو ان کے سامنے سر جھکانا پڑتا تھا۔ آپ کا فرمان گزر چکا کہ سماع موتی کا انکار ائمہ مذہب سے مروی نہیں۔ ہاں! فقہاء احناف کا قول ہے جنہوں نے کتاب الایمان کے مشہور مسئلہ سے عدم سماع موتی کا قول کر دیا۔ اس کو مذہب نہیں کہا جاسکتا۔

اس سے معلوم ہو گیا کہ رسالہ سماع موتی کے مصنف نے مولانا عبدالحی لکھنوی رحمہ اللہ کا جو فتویٰ (ص ۲۱) پر جس عنوان سے نقل کیا ہے، وہ بالکل بے سود ہے۔ مولانا لکھنوی رحمہ اللہ کے الفاظ یہ ہیں: فقہاء حنفیہ دریں بارہ مختلف انداکثر قائل عدم جواز بریں بنا کہ سماع موتی ثابت نیست۔ چنانچہ در کتاب الایمان فتح القدیر (الی) نوشتہ است۔ مصنف رسالہ سماع موتی نے اس کو انکار سماع موتی کی دلیل بنایا ہے۔

لیکن حضرت شاہ صاحب رحمہ اللہ نے فرمایا کہ اکثریت ذخیرہ احادیث کی سماع موتی پر دال ہے اور نیز گزرا کہ وہ شیخ ابن ہمام کے قول کو پسند نہیں فرماتے تھے کہ اس میں تکلفات بہت کرنے پڑتے ہیں ہمیں اس وقت بیان یہ کرنا ہے کہ حضرت مولانا عبدالحی صاحب رحمہ اللہ کا مختار بھی وہی ہے جو حضرت شاہ صاحب رحمہ اللہ فرما چکے ہیں۔ ان کی عبارت آپ کے سامنے آرہی ہے اس سے حضرت شیخ کا شمیری رحمہ اللہ کی تائید بھی ہو جائے گی اور صاحب رسالہ سماع موتی کی تردید بھی کہ انہوں نے حقیقت کو نہیں سمجھا جلد بازی سے کام لیا ہے جیسے کہ حضرت مولانا مفتی کفایت اللہ مرحوم کے فتویٰ میں انہوں نے کیا ہے۔

مولانا عبدالحی رحمہ اللہ (عمدة الرعاۃ حاشیہ شرح الوقاۃ کتاب الایمان ج ۲ ص ۲۲۳) پر فرماتے ہیں: ”وبالجملة لم بدل دلیل قوی علی نفی سماع المیت وادراکہ وفہمہ وتاملہ لا من الكتاب ولا من السنة بل اسنن الصحیحة الصریحة دالة علی ثبوتہا له والحق فی هذا المقام ان هذا کله من تقریرات المشائخ وتوجیہا تہم وتکلفاتہم ولا عبرة بها حین مخالفتها الاحادیث الصحیحة وآثار الصحابة اما ائمتنا فہم بریئون عن انکار هذه الامور“

خلاصہ کلام یہ کہ کوئی قوی دلیل ایسی نہیں جو میت کے سماع، ادراک، فہم اور تامل کی نفی پر دلالت کرتی ہو نہ قرآن سے نہ سنت سے بلکہ سنت کی صحیح اور صریح روایات تو سماع میت کے ثبوت پر دلالت کرتی ہیں اور حق بات اس مقام میں یہ ہے کہ مشائخ نے قسم کے باب میں سماع موتی کے بارے میں جو قول کیا ہے وہ محض ان کی اپنی تقریریں اور توجیہات ہیں جو محض تکلفات پر مبنی ہیں۔ احادیث صحیحہ صریحہ کے بالمقابل ان کا کچھ اعتبار نہیں۔ اسی طرح آثار صحابہ کرام رضی اللہ عنہم کے بھی مخالف ہیں۔ رہا ہمارے ائمہ کا انکار تو وہ اس انکار سے بری الذمہ ہیں۔

نیز (عمدة الراية ج ۲ ص ۲۲۳) پر ہے: ”وانما حکمو بالضرب والكلام والسخول عليه ونحوها بعدم الحث عند وجود هذه الاشياء بالميت لكون الايمان مبنية على العرف والعرف قاض على ان هذه الامور يراد بها ارتباطها مادام الحياة لا بعد الموت۔ فالکلام بالميت وان كان کلاما حقيقيا ويوجد فيه الاسماع والافهام لكن العرف يحکم بان المراد في قوله لا اکلمک هو الکلام في حالة حياته وكذا الايلام وان كان يتحقق في الميت لكن العرف قاض على ان المراد في قوله اضربک هو ضربه حيا لاميتا“

یعنی یہ کہ کسی نے کہا کہ قسم ہے میں تجھے ماروں گا اور تیرے ساتھ بات نہ کروں گا اور تیرے گھر نہ جاؤں گا اور پھر اس نے یہ کام اس کے مرنے کے بعد کر دیئے تو فقہاء فرماتے ہیں کہ وہ شخص حائث نہیں ہوگا۔ اس کی وجہ یہ ہے کہ عرف میں کسی کو مارنا اس کی زندگی میں مارنا سمجھا جاتا ہے نہ کہ مرنے کے بعد اسی طرح کسی بات نہ کرنا اور گھر نہ جانا بھی عرف میں دوسرے کی زندگی میں سمجھے جاتے ہیں۔ لہذا اس کے مرنے کے بعد اگر یہ کام کر دیئے تو عرف کے اعتبار سے قسم کے خلاف نہ ہونے کی وجہ سے حائث نہیں ہوگا۔

باب دوم

دوسرا مسئلہ متنازعہ فیہا ”حياة الانبياء علیہم السلام فی قبورہم“ کا ہے کہ مثلاً آنحضرت ﷺ عند القبر صلوة وسلام پڑھنے والوں کا صلوة وسلام سنتے ہیں اور جواب دیتے ہیں؟ یا نہیں۔ حضرت سرور کائنات ﷺ کی حیاة قبر شریف میں روحانی ہے؟ یا جسمانی؟ یہ مسئلہ گزشتہ طویل عرصہ سے علماء دیوبند اور اپنے آپ کو دیوبندی کہلانے والوں میں آپس میں معرکہ الآراء رہا ہے۔ بالآخر بعض حضرات اکابرین کی مساعی جمیلہ سے یہ طے ہو کر اتفاقی صورت میں آگیا۔ ”الحمد لله تعالى على ذلك“ ماہ جون ۱۹۶۲ء میں حضرت علامہ قاری طیب صاحب رحمہ اللہ دارالعلوم دیوبند پاکستان تشریف لائے اور جانبین سے گفتگو کر کے مندرجہ ذیل عبارت پر جانبین سے دستخط کرائے ”ولله درہ وجزاه الله احسن الجزاء“ متن عبارت مبارکہ یہ ہے: ”وفات کے بعد نبی کریم ﷺ کے جسد اطہر کو برزخ (قبر شریف) میں جعلق روح حیاة حاصل ہے۔ اس حیاة کی وجہ سے روضہ اطہر پر حاضر ہونے والوں کا آپ صلوة وسلام سنتے ہیں۔“ دستخط کنندگان کے اسماء گرامی (۱) مولانا محمد علی جالندھری رحمہ اللہ، (۲) مولانا قاضی نور محمد صاحب قلعہ دیدار سنگھ (۳) مولانا غلام اللہ خان صاحب رحمہ اللہ راولپنڈی۔

اس وقت مولانا سید عنایت اللہ شاہ صاحب موجود نہ تھے۔ ان کی جماعت والوں نے ان کے دستخط کرانے کی ذمہ داری لی وثیقہ مذکورہ میں یہ تحریر موجود ہے۔ مزید کچھ اور الفاظ اس ذمہ داری کی تکمیل کے متعلق بھی لکھے ہوئے ہیں۔ لیکن معلوم ہوتا ہے کہ وہ حضرات اس مقصد خیر میں کامیاب نہ ہو سکے۔ کیونکہ آج تک مذکورہ فیصلے

کے خلاف شاہ صاحب کی جانب سے ندائیں اٹھتی رہتی ہیں، ان کی جماعت کا سارا زور ہی اسی پر صرف ہوتا ہے۔ چنانچہ ان کی جماعت معتمد علیہ وکیل جناب سجاد صاحب بخاری اور جناب نیلوی صاحب مصنف رسالہ (سماع موتی ص ۲۵) پر حضرت امام ابن تیمیہ رحمہ اللہ کا یہ قول اپنے مسلک کے بیان اور تائید میں لکھتے ہیں کہ ابن تیمیہ رحمہ اللہ فتح الاسلام فرماتے ہیں اس بات پر کوئی دلیل نہیں کہ جو شخص حجرہ شریف سے آپ رحمہ اللہ پر درود و سلام بھیجتا ہے آپ رحمہ اللہ اس کے سلام کو سنتے ہیں۔ شاید جماعت والوں نے اس حوالہ پر خوشی بھی منائی ہوگی۔ تعجب کی اولاً بات تو یہ ہے کہ نقل کرنا تو جانتے ہیں۔ لیکن دوست اور دشمن کی تمیز نہیں رکھتے۔ اس کے بعد متصلاً لکھتے ہیں حافظ ابن عبدالبہادی رحمہ اللہ نے فرمایا قبر مبارک سے دور باقی مسجد نبوی میں جو سلام پڑھا جاتا ہے۔ وہ آپ خود نہیں سنتے۔ (سبحان اللہ) قبر مبارک سے دور کی بات نقل کر دی کہ اس میں نہیں سنتے کا لفظ ہے کیا یہ مفید ہو جائے گا؟

جناب اس سے تو صاف معلوم ہوتا ہے کہ قبر مبارک کے پاس درود و سلام پڑھنے والوں کا درود و سلام آپ رحمہ اللہ خود سنتے ہیں یہ کلام تو ابن تیمیہ رحمہ اللہ کی بات کی نفی ہے اور اس کی تردید کر رہی ہے اور یہ آپ کے زعم کے خلاف شہادت دے رہی ہے دور اور باقی مسجد سے سلام نہ سننے کی قید کا مفہوم کیا ہے: ”وبضد هاتين الاشياء“ آپ کی لاشی آپ ہی کے لئے وبال بن رہی ہے دو متناقض باتیں ایک جگہ جمع کر دیں دور جگہ ہوتی تو بھول جانے کا احتمال ہو سکتا ہے۔ یہ نظر کی کمزوری ہے۔ مزید افسوس یہ ہے کہ مصنف رسالہ سماع موتی نے خیانت بھی کی ہے۔ علامہ ابن عبدالبہادی رحمہ اللہ کے کلام میں اول یہ بات بھی مذکور ہے کہ عند القبر آپ سلام سنتے ہیں دیکھیں۔ (تسکین الصدور ص ۳۴۶) وثانیاً عرض یہ ہے کہ حضرت امام ابن تیمیہ رحمہ اللہ تو روضہ اقدس کی زیارت کے لئے سفر کرنا اسے بھی ناجائز و منہی عنہ کہتے ہیں۔ ان کا اور ان کی جماعت والوں کا یہ مقرر اصول ہے۔ ان سے اگر ایسی بات منقول ہے تو اس کو تفرد ہی سمجھا جائے جیسے کہ بنیت زیارت روضہ اقدس کے سفر کرنے کی ممانعت میں وہ تفرد کر گئے ہیں۔ اس طرح اس میں بھی سمجھیں۔ ہاں اگر آپ اس میں ان کے ساتھ ہیں تو ہمت و جرأت کا ثبوت دے کر اس کا اعلان کیجئے، مگر جمہور اکابرین امت تو اس کے خلاف ہیں۔

وثالثاً یہ کہ امام ابن تیمیہ رحمہ اللہ کا قول آپ کے نقل کردہ مضمون کے خلاف جمہور کے موافق مروی ہے۔ (مناسک الحج طبع دہلی ص ۸۳) میں ہے کہ انہوں نے فرمایا: ”ان الله حرم على الارض ان تاكل لحوم الانبياء فاخبر انه يسمع الصلوة والسلام من القريب وانه يبلغ ذلك من البعد“ (بحوالہ تسکین الصدور ص ۳۱۶) بلکہ (تسکین ص ۲۹۵، ۲۹۶) پر مزید لکھا کہ ابن تیمیہ رحمہ اللہ لکھتے ہیں: ”اتفق الانمة على انه يسلم عند زیارة على صاحبه لما في السنن عن ابی هريرة عن النبي ﷺ انه قال ما من رجل يسلم على الارض الله تعالى على روحى حتى ارد عليه السلام وهو حديث جيد“ (فتاویٰ ابن تیمیہ ج ۲ ص ۳۶۱) ”ما من رجل يسلم على“ سے عند القبر ہی مراد ہے جیسے کہ ابھی ان کی عبارت میں گزرا۔ ہاں! بصورت ثانیہ آپ کو جب دور سے فرشتے کسی کا سلام پہنچائیں تو آپ جواب دیتے ہیں حافظ ابن تیمیہ رحمہ اللہ تو عام سماع الموتی کو بھی حق کہتے ہیں۔ چنانچہ وہ لکھتے ہیں: ”وسماع الميت للاصوات من السلام والقراءة حق“ (انقضاء الصراط المستقیم طبع مصر ص ۱۸۱)

تو حضرات انبیاء کرام علیہم السلام کے عند القبر سماع میں ان کا کیا اختلاف ہو سکتا ہے؟ اس سے معلوم ہوا کہ رسالہ (سماع موتی ص ۲۵) پر جو امام ابن تیمیہ رحمہ اللہ کا قول مصنف رسالہ نے اپنی تائید میں لکھا ہے وہ انہوں نے غلط نسبت کی ہے۔

رابعاً یہ بھی غور فرمائیں کہ مصنف رسالہ (ص ۱۰) پر لکھتے ہیں۔ مفتی کفایت اللہ صاحب فرماتے ہیں: ”انبیاء کرام علیہم السلام کے سوا اور کسی آدمی کی قبر پر سلام کرنا اور یہ سمجھنا کہ وہ سنا ہے درست نہیں۔“ (سبحان اللہ) معلوم ہوتا ہے کہ مصنف رسالہ نے یہ باتیں نیم خوابی کی حالت میں لکھی ہیں صرف اخیر کے لفظ (وہ سنتے ہیں درست نہیں) کو دیکھا اور مفید مطلب سمجھ لیا اور نقل کر دیا۔ ان کے اول کلام کو نہیں دیکھتے کہ وہ فرماتے ہیں انبیاء علیہم السلام کے سوا اس سے معلوم ہوتا ہے کہ حضرات انبیاء علیہم السلام تو سلام سنتے ہیں۔ ہاں! وہ غیر کی نفی کر رہے ہیں۔ آپ لوگ تو حضرات انبیاء علیہم السلام کا سنا بھی نہیں مانتے۔ جیسے کہ امام ابن تیمیہ رحمہ اللہ کی عبارت سے آپ نے (ص ۲۵) پر استدلال کیا ہے جس کی تردید گزر چکی ہے۔ آپ کی یہ لاشی بھی آپ کے خلاف ہے اور آپ کے گواہ بھی آپ کے خلاف گواہی دے رہے ہیں۔ سانپ کو لاشی سمجھ کر ہاتھ ڈالا گیا ہے۔ اللہ ہی حافظ ہو۔ علاوہ ازیں حضرت مولانا مفتی محمد کفایت اللہ صاحب رحمہ اللہ تو یہ تحریر فرماتے ہیں کہ بعض روایات معتبرہ سے ثابت ہے کہ باری تعالیٰ نے آنحضرت ﷺ کی قبر مبارک پر ایک فرشتہ مقرر فرما دیا ہے کہ اس کو ایسی قوت سامعہ عطا فرمائی ہے کہ وہ تمام مخلوق کے صلوہ و سلام سن کر حضرت نبوی میں عرض کر دیتا ہے اور آنحضرت ﷺ جواب دیتے ہیں۔ الی قولہ کہ حضرت رسالت پناہ ﷺ قبر مبارک میں زندہ ہیں جیسا کہ اہل سنت والجماعت کا مذہب ہے تو پھر آپ ﷺ کی روح مبارک کا مجلس میلاد میں آنا بدن سے مفارقت کر کے ہوتا ہے یا کسی اور طریقے سے؟ اگر مفارقت کر کے مانا جائے تو آپ ﷺ کا قبر میں زندہ ہونا باطل ہو جاتا ہے۔ (کفایت المفتی ج ۱ ص ۱۶۰)

کیا اس عبارت سے بقول حضرت مفتی صاحب رحمہ اللہ اہل سنت والجماعت کا مذہب قبر مبارک میں آپ ﷺ کی حیات اور عند القبر سماع ثابت ہو رہا ہے یا اس کا انکار؟

خامساً: اسی قسم کی ایک اور بات کو بھی دیکھتے جائیں رسالہ (سماع موتی ص ۹) پر لکھتے ہیں حضرت مولانا حسین علی صاحب رحمہ اللہ تفسیر میں فرماتے ہیں بدن نہیں سنتے۔ روح زندہ ہے وہ سنا ہے اگر قریب ہو۔ مختصراً! جناب من! روح کا قریب سے سنا جیسے انہوں نے فرمایا یہ سماع پر دلالت کرتا ہے یا عدم سماع پر ’توجیہ القول بما لا یرضی بہ قائلہ‘ کیوں؟ جو لوگ سماع موتی کے قائل ہیں وہ بھی تو قریب سے ہی سماع کہتے ہیں رہا بدن کے اجزا کا سنا تو یہ کوئی بھی نہیں کہتا۔ ہاں! تعلق روح بالبدن کے اس حیثیت سے مردوں کا سنا کہتے ہیں۔ اس کو دیکھتے ہوئے ان کا رسالہ (سماع موتی ص ۹) پر یہ نقل کرنا ”اجزاء البدن لا سماع لہا“ محل نزاع سے خارج کی بات ہے۔ کیونکہ گھٹنے ٹخنے وغیرہ اعضاء زندوں کے کب سنتے ہیں؟ الغرض حضرت مولانا حسین علی صاحب رحمہ اللہ کا فرمان بھی مصنف رسالہ سماع موتی کے خلاف شہادت دے رہا ہے تین گواہوں کی گواہی آپ کے خلاف ہے۔ بالخصوص ان کا قول رسالہ (ص ۵) میں یہ ہے روح جو سنتی ہے وہ وہاں (قبر کے مقام پر) موجود نہیں۔ دوسری جگہ لکھتے ہیں روحیں جہاں کہیں ہوں۔ جب ان کا مقام ہی کہیں معلوم نہیں تو وہ سنا ہے اگر قریب ہو۔ کیسے صادق آئے گا۔ جیسے ابھی حضرت مرحوم کے کلام لکھا گیا۔

وسادساً: ایک اور بات بھی دیکھتے جائیں (ص ۱۶) پر ”فانک لا تسمع الموتی“ آیت کریمہ کا ترجمہ کرتے ہیں۔ (پس مردہ نہیں سنتا ہے) یہ تو آپ کی ذہنی مفروض بات ہے، یہ آیت کا ترجمہ نہیں۔ کیونکہ آیت کریمہ میں سماع کی نفی ہے کہ تم سنا نہیں سکتے اور مردہ نہیں سنا جو ترجمہ میں ذکر کیا گیا ہے۔ یہ مجرد کے صیغہ کا معنی ہے۔ اس کے علاوہ

یہ بھی ملاحظہ فرمائیں کہ (ص ۱۶) رسالہ سماع موتی پر آیت: ”لأنک لا تسمع الموتی“ کا ترجمہ نیلوی صاحب یہ کرتے ہیں۔ (پس مردہ نہیں سنتا ہے) پس فاء کا ترجمہ کیا اور مردہ نہیں سنتا یہ ”لا تسمع الموتی“ کا ترجمہ کیا اور غلط کیا ہے اور کاف خطاب کا ترجمہ چھوڑ ہی گئے کہ اس میں منہ پر چپت لگتی ہے اس کو اڑا ہی دیا۔ ترجمہ یہ بن جاتا ہے پس آپ مردہ نہیں سنتا ہے۔ سبحان اللہ! کیا ہی بلیغ کلام بن گیا۔ علمی عنوان سے یہ کلام اس طرح ہوگا کہ خبر ان کی جملہ ہو تو اس میں ضمیر ہوتی ہے جیسے کہ ”انک لا تہدی من احببت“ اور مردہ نہیں سنتا میں یہ نہی پائی جاتی جیسی تو معنی بے جوڑ اور رکیک بن گیا۔ یعنی پس آپ مردہ نہیں سنتا اور ”انک لا تسمع الموتی“ میں ضمیر موجود ہے یعنی آپ مردوں کو سنا نہیں سکتے اور یہ اللہ تعالیٰ کا کام ہے جو معنی خیز اور مربوط ہے۔ تیسری بات یہ ہے کہ موتی جمع یا اسم جمع کا لفظ ہے۔ قرآن میں فرمایا: ”والموتی یبعثہم اللہ“ (یوم القیامۃ) (انعام: ۳۶) ضمیر جمع کی لوٹائی گئی ہے۔ دوسری جگہ فرمایا: ”انا نحن نحی الموتی ونکتب ما قدموا واثارہم“ (طہ: ۱۲) یہاں بھی جمع کی ضمیریں لائیں گئیں اور رسالہ کے (ص ۱۶) پر ترجمہ میں مردہ نہیں سنتا اس کو مفرد بنایا گیا ہے۔ الغرض! مزید اور مجرد کا فرق نہ کرنا جمع اور مفرد کی تمیز نہ کرنا اور کاف خطاب کا نظر انداز کرنا یہ سب باتیں ترجمہ کرنے والے کی غلطیاں ہیں اور یہ تحریف ہے حضرت عائشہ صدیقہ رضی اللہ عنہا نے یہ ترجمہ نہیں کیا اور یہ تحریف نہیں کی۔ حاشا وکلا ان کی طرف اس کی نسبت نہ کی جائے یہ لوگوں کو دھوکا دینے کے لئے ترجمہ کیا گیا ہے کہ عوام یہ سمجھیں کہ مردہ نہیں سنتا اور یہ کلام اللہ کا منطوق مسئلہ ہے تاکہ یہ کہا جاسکے کہ سماع موتی کے قائلین قرآن کے صریح حکم اور بیان کی مخالفت کر رہے ہیں۔ معاذ اللہ تعالیٰ! حضرت عائشہ رضی اللہ عنہا نے آیت کریمہ کا مفہوم نہیں بدلا اور نہ اس طرح بدلا جاسکتا ہے بلکہ وہ تو مراد میں کلام فرماتی ہیں کہ مردوں کو تم نہیں سنا سکتے سے مراد یہ ہے کہ وہ سن نہیں سکتے کیونکہ وہ بے جان ہیں۔ لیکن جمہور صحابہ کرام رضی اللہ عنہم اور امت نے ان کی اس رائے کی مخالفت کی ہے۔ ”خالفھا الجمہور“ (فتح الباری ج ۳ ص ۴۷۷) جمہور یہ فرماتے ہیں کہ اس سے مراد یہ ہے کہ ہماری جانب سے قصور ہے کہ وہ میت دارالاسباب سے نکل چکی ہے۔ سنانے پر سننا یقینی نہیں ہے یہ نہیں ہے کہ اس میں صلاحیت ہی سماع کی نہیں۔ کیونکہ تعلق روح بالجسد باقی رہتا ہے اس لئے سماع منفی نہیں۔ ہاں! اسماع منفی ہے قرآن کریم نے بھی اسماع کو منفی کہا ہے نہ کہ سماع کو جیسے کہ حضرت مولانا شبیر احمد صاحب رحمہ اللہ نے فرمایا: ”نفی القرآن العزیز الاسماع من العباد وما افصح فی موضع بنفی السماع عن الاموات“ (فتح الملہم ج ۱ ص ۴۷۹) یعنی قرآن کریم نے بندوں سے اسماع کی نفی کی ہے اور کسی جگہ بھی اموات سے سماع کی نفی کی تصریح نہیں کی چہاں یہ بات بھی سوچیں کہ اگر مزید (اسماع) اور مجرد کا فرق نہ کیا جائے اور یہ کہا جائے کہ: ”لا تسمع الموتی“ کا معنی یہی ہے کہ مردے نہیں سنتے جیسے کہ ترجمہ کرنے والے نے رسالہ (سماع موتی ص ۱۶) پر لکھا ہے تو اس کے بعد والی آیت کریمہ: ”ان تسمع الا من یؤمن بأباتنا“ کا بھی اسی کے مطابق معنی کیا جائے گا کہ سننے والے صرف مؤمن ہی ہوتے ہیں۔ اس وقت اس آیت کریمہ میں یہ مؤمن سننے والے بھی مردہ ہی مراد ہوں گے ورنہ یوں فرماتے مردے نہیں سنت زندہ سنتے ہیں۔ اس طرح اول آیت: ”انک لا تسمع الموتی“ میں مومنوں کے بالعقابل کفار مراد لینے ہوں گے کی کافر مردے نہیں سنتے۔ ہاں! مومن مردے مدفون سنتے ہیں۔ اس طرح یہ آیت مومنین اہل قبور کے سننے پر قطعی نص صریح بن جائے گی، یہ الزام کہا گیا ہے۔ ورنہ مراد تو یہ ہے کہ کافر آپ کی فرمودہ باتوں کو نہیں سنتے اور نہیں مانتے۔ ہاں! مومنوں کو آپ کی ہدایات نافع بن جاتی ہیں۔ وہ سنتے ہیں اور قبول کرتے ہیں لیکن اس وقت آیت کو سماع موتی کی نفی پر دلیل بنانا غلط ہو جاتا ہے یہ باتیں ضمنی طور سے آگئی ہیں۔

اصل بیان یہ تھا کہ جناب سید عنایت اللہ شاہ صاحب نے مذکورہ بالا فیصلہ کو جو اکابرین ملت اور فضلاء کرام نے مصالحت کے لئے تجویز کیا اور وہ منظور ہوا اس کو انہوں نے تسلیم نہیں کیا ”اعجاب کل ذی رای ہر ایہ“ والی بات صادق آرہی ہے۔ بعض لوگوں کو اس سے تعجب ہوگا لیکن یہ کوئی بعید بات نہیں۔ ان بقیہ حضرات کو انہوں نے اپنے امثال سمجھ کر اپنے اختلاف کو نہیں چھوڑا جس کو ضد کہتے ہیں اور اس کا دنیا میں کوئی علاج نہیں ہے۔ افسوس کی بات تو یہ ہے کہ وہ اپنے شیخ حضرت سید محمد انور شاہ صاحب نور اللہ مرقدہ جن کے آگے علمی دنیا کے فضلاء اور مشائخ کرام سرنگوں ہوئے بلا وجہ وجہہ کے خلاف چال چل رہے ہیں جو یہ فرماتے ہیں: ”اقول والا حادیث فی سماع الاموات قد بلغت مبلغ التواتر“ (فیض الباری ج ۲ ص ۴۶۷) میں کہتا ہوں کہ سماع موتی کے بارے میں احادیث بلاشبہ درجہ تواتر کو پہنچی ہوئی ہیں اور اپنے دوسرے مایہ ناز استاد حضرت مولانا شبیر احمد عثمانی رحمۃ اللہ علیہ کے مسلک کے بھی خلاف چل رہے ہیں جو یہ فرماتے ہیں: ”ان سماع الموتی ثابت فی الجملة بالا حادیث الکثیرۃ الصحیحۃ“ (فتح الملہم ج ۲ ص ۴۷۹)

اور جو آنحضرت صلی اللہ علیہ وسلم کی قبر شریف میں حیات کے بارے صاف لکھتے ہیں: ”وہو حی فی قبرہ الشریف“ (فتح الملہم ج ۲ ص ۴۹۸) اور دوں کی شکایت کا کیا موقع ہے جب کہ ایک مدعی تلمذ کا یہ حال ہے۔

من از بیگانہ گاں ہرگز نالم ہر آنچہ کرد باما آشنا کرد
ان حالات میں ”لکم دینکم ولی دین“ والی عبارت ہی بن گئی اس سلسلہ میں کچھ مزید باتیں عرض کرنے کا خیال تھا لیکن حالات مذکورہ کو دیکھتے ہوئے لکھتا بے سود نظر آتا ہے جو بضد ہو اس کا علاج نہیں۔ واللہ الموفق!

چند دنوں پہی خیال رہا کہ حضرات انبیاء کرام علیہم السلام کی حیات فی القبور کا نازک اور باریک مسئلہ اکابرین ملت و علماء راہنہیں بالخصوص حضرت نانوتوی رحمۃ اللہ علیہ کی دقیق انظار عمیق افکار خدا داد فراست اور ذکاوت سے ان کی کتاب آب حیات میں محقق ہو کر طے ہو چکا ہے جن لوگوں کو ان کے الہامی حقائق سے شرح صدر نہیں ہوا تو وہ کسی اور کی باتوں سے کیا مطمئن ہوں گے۔ بالخصوص جب کی ان کے بعد ان کے پوتے جواذ کیا عصر ہونے کے ساتھ اپنے جد امجد کے علوم و معارف سے پورے باخبر ہیں۔ یعنی حضرت مولانا قاری محمد طیب صاحب رحمۃ اللہ علیہ مہتمم دارالعلوم دیوبند اور دیگر علماء کرام کا متفقہ اجماعی فیصلہ بھی اس بارے میں معرض وجود میں آچکا ہے جس کا تذکرہ گزشتہ گزر چکا ہے۔ لیکن فریق ثانی کے راہنماؤں نے اس سے بھی اتفاق نہ کیا۔ وہ اپنی باتوں کو وحی خداوندی سمجھ رہے ہیں۔ اس میں ذرہ برابر ترمیم کو تیار نہیں تو ایسے حالات میں ہماری گزارشات کیا فائدہ دے سکتی ہیں، خاموشی ہی بہتر ہے۔ لیکن چند دنوں کے بعد دوسرا خیال یہ آیا کہ کوئی مانے یا نہ مانے معروضات تو پیش کر دوں شاید کسی سلیم الطبع اور منصف مزاج کے لئے فائدہ مند بن جائیں۔ فرمان نبوی صلی اللہ علیہ وسلم ”النصح لکل مسلم“ کے فریضہ کو ملحوظ رکھتے ہوئے ان کا تذکرہ کرنا چاہتا ہوں ”واللہ یہدی من یشاء الی صراط مستقیم ومنہ الاصابۃ والصیانة“ حیات انبیاء علیہم السلام بالخصوص حضرت سرور کائنات صلی اللہ علیہ وسلم اپنی اپنی قبور میں ایک حقیقت ہے جس کی تحقیق حضرت نانوتوی رحمۃ اللہ علیہ دلائل عقلیہ اور براہین قطعیہ کے ساتھ اور حضرت مولانا محمد سرفراز خاں صاحب مدظلہ العالی نے ادلہ سمعیہ کتاب اللہ اور سنت صحیحہ کی روشنی میں کر دی ہے۔ مزید ضرورت (تو) نہیں لیکن چند باتیں اور بھی نظر آتی ہیں۔ خیال ہوا کہ گوش گزار کر دوں شاید مزید طمانیت کا فائدہ دیں معلومات میں کچھ زیادت تو ہی جائے گی۔ اس کو دلیل اقناعی مفید ظن سمجھتا ہوں مگر اس کا بھی کتاب اور سنت صحیحہ ہی ہے لیکن بالتصریح نہیں کچھ لقل کے ساتھ عقل سے بھی کام لینا ہوگا۔ دل قبول کرے تو

مائیں نہیں تو بالائے طاق رکھ دیں۔ قرآن کریم نے موت اور نیند کو ایک بات میں جمع کر رکھا ہے کہ ان دونوں حالتوں میں اللہ تبارک و تعالیٰ بدن میں جو نفس مدبرہ ہوتا ہے وہ قبض فرما لیتے ہیں اس کی واپسی وصولی کر لیتے ہیں۔ ”اللہ یتوفی الانفس حین موتھا والتی لم تمت فی منامھا“ بدن کے تصرف کے لئے جو نفس ابدان میں ہوتے ہیں بوقت موت اور نیند ان کو اللہ تعالیٰ واپس لے لیتے ہیں۔ نیند والا مقبوض نفس پھر واپس بدن میں کر دیتے ہیں تاکہ اپنے حوائج دنیویہ و اخرویہ پورے کرتا رہے اور موت کی حالت کا مقبوض واپس نہیں کرتے۔ حضرت شیخ سید انور شاہ صاحب نور اللہ مرقدہ نے فرمایا کہ لفظ توفی کا طلاق موت پر جس کا معنی پورا لے لینا ہے۔ یہ قرآن کریم نے ہی بتایا ہے کہ موت میں کچھ وصولی ہوتی ہے۔ ورنہ عرف عام میں موت زوال الحیاة ہی کو سمجھتے ہیں۔ یہی معنی آیت کریمہ: ”یا عیسیٰ انی متوفیک“ میں لیا گیا ہے کہ اے عیسیٰ میں تم کو پورے کا پورا لے لینے والا ہوں۔ آیت کریمہ: ”اللہ یتوفی الانفس حین موتھا“ میں توفی کا معنی موت کا نہیں کر سکتے کہ نفس کی موت نہیں ہوتی بدن سے علیحدگی ہو جاتی ہے۔ موت کا معنی ”حین موتھا“ کا مفہوم ہے توفی کا معنی صرف لے لینا ہے۔ اسی کو وصولی سے تعبیر کر دیا جاتا ہے۔ یعنی اللہ تعالیٰ نے جو بدن میں ڈالا تھا۔ موت کے وقت اس کو واپس کر لیتے ہیں۔

نیند میں قبض روح (نفس) کے تین درجات ہیں:

۱..... ایک عام جو علی العموم دیکھا پایا جاتا ہے کہ سونے کے وقت کھانا پینا چلنا پھرنا بولنا دیکھنا یہ آثار نمودار نہیں ہوتے۔ ہاں! بدن میں زندگی بہر حال رہتی ہے۔ قوۃ ہاضمہ اپنا کام کرتی رہتی ہے۔ ایک مخصوص مقدار کے بعد جاگتا ہے بھوک پیاس کا تقاضا ہوتا ہے۔

۲..... قرآن کریم نے ایک نیند ایسی بتائی کہ طویل عرصہ تک نہ بھوک لگے نہ پیاس جیسے اصحاب کہف کہ تین سو سال سے زائد عرصہ نیند کرتے رہے نہ کھانا نہ پینا۔ قرآن کریم میں ہے: ”تَحْسِبُهُمْ اِیْقَاطًا وَهُمْ رُقُودٌ“ تم ان کو جاگتے ہوئے سمجھو گے۔ حالانکہ وہ سوئے ہیں۔ ”وَلَبِثُوا فِی کَهْفِهِمْ ثَلَاثَ مِائَةٍ سِنِیْنَ وَازْدَادُوْا تِسْعًا“ تین سو شش سال ہیں اور زیادہ قمری کے حساب سے۔

۳..... تیسری قسم حضور ﷺ کی نیند ہے۔ اس میں بھی حسب ضابطہ مذکورہ قبض النفس پایا گیا۔ لیکن نہایت ادنیٰ درجہ کا۔ حدیث میں ہے: ”تنام عینای ولا ینام قلبی“ یعنی نیند کی حالت میں میری آنکھیں تو سو جاتی ہیں دیکھنا نہیں ہوتا لیکن میرا دل بیدار ہوتا ہے۔ ”تنام عینای واذنای“ نہیں فرمایا معلوم ہوتا ہے کہ کان بدستور سابق اپنا کام کرتا رہتا ہے جیسے قلب مبارک کے بارے ”لا ینام قلبی“ آہی چکا ہے کان کا کام سماع اصوات ہے۔ عام طور پر سوئے ہوئے شخص کے پاس باتیں کی جائیں وہ خبردار نہیں ہوتا۔ لیکن آنحضرت ﷺ کی نیند میں ایسا نہیں تھا ایک حدیث جو (بخاری ص ۵۰۴) میں ہے۔

اور مفصل روایت (مشکوٰۃ ص ۲۷) میں ہے: ”عن جابر رضی اللہ عنہ جاءت ملئكة الی النبی ﷺ وهو نائم فقالوا ان لصاحبکم هذا مثلاً فاضربوا له مثلاً قال بعضهم ان العین نائمة والقلب یقظ“ اسی طرح (مشکوٰۃ ص ۲۹) عن الداری کی روایت ہے کہ آپ ﷺ مسجد حرام میں دو اور آدمیوں کے درمیان سوئے ہوئے تھے کہ تین فرشتے آئے ایک نے دوسرے سے کہا کہ وہ آدمی جس کی تلاش میں ہم آئے ہیں کون سا ہے؟ دوسرے نے کہا کہ وہ شخص ان تین میں سے درمیانہ شخص ہے۔ دوسرے نے کہا کہ اس کی مثال بیان کرو کہ سمجھ جائے۔ پھر ایک نے کہا وہ تو

سویا ہوا ہے۔ دوسرے نے جواب دیا کہ سویا ہوا ہے لیکن اس کا دل جاگتا ہے۔ مثال بیان کردو بھر مثال بیان کی اور چلے گئے۔ نبی کریم ﷺ نے ان کی یہ باتیں نیند کی حالت میں سنیں تھیں اور بعد میں بیان فرمائیں۔ آپ ﷺ نے ان کی یہ سب باتیں سنیں اور بعد میں بیان فرمائیں آپ ﷺ نے ان کی تکذیب نہیں فرمائی کہ میں سویا ہوا نہیں تھا۔ جاگتا تھا یوں ہی آنکھیں بند کر رکھی تھیں۔ یہ مذکورہ بات بتاتی ہے کہ آپ ﷺ نے ان کے کہنے کی تصدیق کی کہ یہ نیند میں ہے۔ حضور ﷺ نے سوئے ہوئے ان کی یہ مذکورہ باتیں سنی تھیں۔ معلوم ہوا کہ آپ کی نیند سماع اصوات سے مانع نہیں تھی۔ یہ بات عام طور سے نہیں پائی جاتی۔ دوسری بات یہ بھی دیکھیں کہ ہم لوگ جب سو جاتے ہیں تو بدنی حالات سے خبرداری نہیں ہوتی۔ اس لئے فقہاء کرام نے لکھا ہے کہ سونے سے وضو ٹوٹ جاتا ہے۔ حدیث میں فرمایا: ”فانه اذا نام استرخت مفاصله“ یعنی جب آدمی سو جاتا ہے تو بدن ڈھیلا ہو جاتا ہے۔ ممکن ہے کہ بدن سے ہوا کا خروج ہوا ہو، اس لئے وضو کے ٹوٹ جانے کا حکم دیتے ہیں۔ لیکن نبی کریم ﷺ کی نیند ناقض وضو نہیں تھی اور یہ اجماعی مسئلہ ہے۔

(دیکھئے نووی شرح مسلم ج ۱ ص ۲۳۸، معالم السنن للخطابی ج ۱ ص ۲۵۱، سل السلام لا میریمانی ج ۱ ص ۹۳، نل الادوار للشوکانی ج ۱ ص ۲۱۱، والعرف الشذی للعلامة الشیخیر ج ۱ ص ۶۷، فتح الملہم للعلامة العثماني ج ۲ ص ۲۳۱، واللامع الدراری للشیخ الحدیث مولانا محمد زکریا ج ۱ ص ۸۴)

اس کا ماخذ وہ حدیث ہے جو (صحیح بخاری ج ۱ ص ۱۵۴، مسند احمد ج ۱ ص ۲۲۵) میں ہے: واللفظ للبخاری ج ۱ ص ۱۵۴۔ ”ان عینی ینامان ولا ینام قلبی“ اور (مشکوٰۃ ج ۱ ص ۱۰۶) میں ہے: ”ثم اضطجع فنام حتی نفخ وکان اذا نام نفخ فاذنه بلال بالصلوة فصلی ولم يتوضأ“ متفق علیہ حاشیہ میں ہے: ”لما کان قلبه یقظان ولا ینام لم یکن نومہ مظنة فی حقہ۔ وهذا من خصائصہ“ حضرت عائشہ رضی اللہ عنہا فرماتی ہیں کہ حضور اذان صبح کی ہوتے ہی دو رکعت سنتیں پڑھ لیا کرتے تھے۔ پھر کبھی وظیفہ رات کے تھکان کی وجہ سے لیٹ جاتے تھے لیٹے ہوئے کبھی سو جاتے تھے پھر جماعت کا وقت ہوتا حضرت بلال رضی اللہ عنہ آکر جگاتے آپ جاگ کر جاتے ہی نماز شروع کر دیتے تھے۔ وضوء کا کرنا نقل کرنا نہیں کرتیں اور حضرت ابن عباس رضی اللہ عنہ کی روایت میں تصریح ہے: ”ثم اضطجع فنام حتی نفخ ثم اتاه المنادی فاذنه بالصلوة فقام معه الی الصلوة فصلی ولم يتوضأ“ (بخاری ج ۱ ص ۲۵) اس جگہ حاشیہ میں لکھتے ہیں کہ اجماع ہے کہ آپ کا وضوء نیند سے نقص نہیں ہوتا۔ اس کی وجہ یہ کہی جاتی ہے کہ آپ کی نیند ایسی نہ تھی کہ بدن سے بے خبری ہو جیسے عام لوگوں میں اندیشہ خروج ریح کا ہوتا ہے۔ اس سے معلوم ہوا کہ آپ کی نیند نہایت ہی خفیف انداز کی ہوتی تھی مناسب شان بھی یہی ہے۔ کیونکہ نیند غفلت کی حالت ہے۔ اس میں نہ اللہ تعالیٰ کی یاد ہوتی ہے نہ دنیا کا کوئی کام کیا جاتا ہے۔ اسی طرح (بخاری ج ۱ ص ۱۵۴) میں ہے کہ آپ رات کو ۸ رکعات تہجد کے بعد کبھی سو جاتے پھر وتر پڑھتے۔ اس پر حضرت عائشہ صدیقہ رضی اللہ عنہا نے فرمایا: ”نام قبل ان توتر“ آپ نے فرمایا: ”عینی تنامان ولا ینام قلبی“ اسی طرح (بخاری شریف ج ۱ ص ۲۵) میں روایت ہے: ”ان رسول اللہ ﷺ تنام عینہ ولا ینام قلبہ“ اس کے بعد یہ بھی خیال فرمائیں کہ: ”النوم اخو الموت“ کا مقولہ بھی مشہور ہے۔ یعنی دونوں میں بھائی چارہ ہے۔ (یعنی تناسب ہے) باری تعالیٰ جل جلالہ میں یہ دونوں نہیں پائی جاتیں اس لئے کہ ان دونوں میں نقص کا معنی پایا جاتا ہے۔ ”لا تأخذہ سنة ولا نوم“ دونوں صفات سلبیہ سے ہیں اور موت منافی حیات ہے۔ باری تعالیٰ ان سے منزہ ہے اس کو دیکھتے ہوئے عقل سلیم حکم کرتی ہے کہ نبی ﷺ کی موت بھی عام اموات سے خفیف درجہ کی

ہونی چاہئے۔ جیسے کہ آہ کی نیند کا حال ابھی گزر چکا ہے۔ قرآن کریم نے قبض النفس موت اور نوم دونوں میں فرمایا ہے۔ ”اللہ یتوفی الانفس حین موتھا والتی لم تمت فی منامھا“ لیکن موت میں قبض نیند سے اتم درجہ کا ہوتا ہے۔ نیند میں قوت ہاضمہ اپنا کام جاری رکھتی ہے۔ کیونکہ جاگنے کے بعد اس نے کام سرانجام دینے ہوتے ہیں۔ لیکن موت کی صورت میں یہ بھی اپنا کام بند کر دیتی ہے نہ ظاہر میں کوئی حرکت محسوس ہوتی ہے اور نہ باطن میں۔ سارے بدن سے روح نکل جاتی ہے بدن جماد محض بن جاتا ہے۔ اسی لئے قبر میں جانے کے بعد مٹی کے ساتھ رل مل جاتا ہے روح خارج بدن سے ہوتے ہوئے صرف تعلق اجزاء بدن سے رکھتی ہے۔ سزا جزاء میں دونوں کئی شراکت ہوتی ہے۔ یہ عام اموات کا دستور ہے لیکن انبیاء کرام علیہم السلام کی موت (بالخصوص حضرت ﷺ کی موت) اس سے جداگانہ انداز کی ہے۔ عام اموات کے جو ظاہری حالات ہیں وہ سب ان میں نمودار ہوتے ہیں۔ نہ زبان حرکت کرتی ہے، نہ آنکھیں دیکھتی ہیں، نہ ہاتھ پاؤں ہلتے ہیں، نہ نبض چلتی ہے۔ حیات دنیویہ کے ظاہری آثار کا خاتمہ ہو جاتا ہے۔ یہ ”کل نفس ذائقة الموت“ کا مصداق اور منظر ہوتا ہے۔ حضرت ابو بکر صدیق رضی اللہ عنہ نے بھی اپنے خطبہ میں فرمایا: ”ان محمد اقدمات“ آپ کی موت کی تخفیف یہ نہیں ہو سکتی کہ ظاہری طور سے کوئی علامت حیات کی ان میں پائی جائے یہ تو ضابطہ مذکورہ کے خلاف ہوتا۔ موت کے لوازمات کفن دفن جنازہ قبرستان میں سپرد خاک کرنا سب کچھ ہوگا۔ ہاں! انبیاء کرام علیہم السلام کی موت کی تخفیف اور تقلیل تاثیر یہ کی گئی کہ ان کے ابدان شریفہ میں نفس کی تدبیر اور تصرف کے حرکات ارادیہ سے سابق درجہ کی وہ حیات جس سے بدن جماد ہونے سے متمیز ہوا تھا، وہ مقدار ان کے اجساد مبارکہ میں باقی رکھی جائے تاکہ ان کی برتری باقی رہے۔ زمین کے کھا جانے سے محفوظ رہیں۔ زمین حیات والی چیز کو نہیں کھاتی جیسے درخت کی جڑیں۔ ہاں! درخت خشک ہو جائے، جڑیں بے جان ہو جائیں، پھر زمین ان کو اپنے ساتھ ملا لیتی ہے۔ یہ حضرات انبیاء علیہم السلام کے اجساد طیبہ کا تحفظ کیا گیا ہے اور مناسب شان ”اعطاء کل ذی فضل فضله“ کیا گیا ہے۔ یہی معنی ہیں حدیث: ”ان الله حرم على الارض ان تاكل اجساد الانبياء فنبی الله حی“ کے نبی ﷺ کی حیات طیبہ اس درجہ کی ہے اس کی تقریبی مثال اصحاب کھف حضرات موحدین کا ملین ہیں۔

تین سو سال تک وہ زندہ رہے، سوئے رہے۔ یہ زندگی موت ہی کے نمونہ کی ہے۔ نہ کچھ کھایا، نہ پیانا بھوک نہ پیاس نہ سردی کا احساس ہوا نہ گرمی نے ستایا نہ چلے پھرے پورے مردہ کے اوصاف ان میں پائے گئے۔ یہ ان کی اصل درجہ کی معمولی زندگی تھی۔ اسی مقدار کا میں نے حضرات انبیاء علیہم السلام میں حیات کا باقی رہنا عرض کیا۔ ان حضرات اصحاب کھف کا سویا ہوا ہونا تو قرآن عزیز نے بتایا سکھایا ایمان بالغیب مانا گیا۔ ورنہ صورتحال کے لحاظ سے یہ موت ہی کا نمونہ ہے۔ حضرات انبیاء کرام علیہم السلام کو قبور میں اسی طرح محفوظ سمجھ لیجئے۔ یہ جاہلانہ قول نہ کیجئے کہ حیا ماننے ہو اور کہتے ہو تو دفن کیوں کیا جنازہ کیوں پڑھا کیونکہ موت یقیناً ہوئی ہے۔ احکام موت کے جاری ہوں گے لیکن ان کی موت عام لوگوں کی موت (جیسے ان کی زندگی عام لوگوں کی زندگی) سے متمیز شان والی ہے عوام کو وہ عزت حاصل نہیں۔ جو ان حضرات کو عطاء کی گئی ہے، شاید اسی تفاوت مرتبہ موت کی طرف آیت کریمہ میں اشارہ کیا گیا۔ ”انک میت وانهم میتون“ اگر ایک ہی انداز کی موت ہوتی تو پھر فرمان اس طرح ہوتا: ”انک وانهم میتون“ یہی حضرت نالوتوی علیہ السلام نے نکتہ بیان فرمایا ہے اور ٹھیک فرمایا ہے۔ بندہ نے بھی یہی عرض کیا ہے۔ ہاں! راستہ الگ الگ ہے۔ منطقی اصطلاح کے لحاظ سے حضرت کی دلیل لی ہے اور ہماری بیان کردہ دلیل انی ہے۔ سابقہ

بیان کے مطابق جب اصل حیات کی کچھ مقدار حضرت نبی کریم ﷺ میں بدستور باقی رہی تو ازواج مطہرات علیہم السلام کا حکم ”ولا تنکحوا ازواجه من بعدہ ابدًا“ کی وجہ بھی آپ کو معلوم ہو گئی اور حضور ﷺ کے متروک مال میں ورثہ جاری نہ ہونا بھی اسی کی تفریع ہے۔ الغرض! حضرات انبیاء کرام علیہم السلام کے عقیدہ موت بالخصوص حضرت نبی کریم ﷺ کی موت کے باوجود اصل حیات کا ان میں محفوظ رہنا ان کی عزت شان کے لئے کہا گیا بلکہ ان کی موت اور نیند دونوں میں تخفیف کا ہونا اور موت میں ادنیٰ درجہ حیات کا باقی ہونا یہ خاص اعزاز خداوندی ہے۔ اس لئے حضرات انبیاء کرام علیہم السلام کی شان رفیع میں موت کی حالت میں قبض النفس جو آیت کریمہ میں ہے اس کو قبض نام تمام کہا جائے گا۔ جیسے پہلے عرض کیا گیا ہے کہ نیند کی حالت کا عام طور سے قبض النفس بھی موت کے لحاظ سے نام تمام ہوتا ہے۔ چونکہ نیند میں موت جیسا قبض النفس نہیں ہوتا بلکہ اس سے خفیف انداز کا ہوتا ہے۔ اس کے باوجود آیت کریمہ میں دونوں کو جمع کیا گیا ہے۔ ”اللہ یتوفی الانفس حین موتھا“ الحاصل آیت کریمہ میں یہ عند الموت توفی یعنی قبض النفس کو مطلق کے درجہ میں رکھا جائے گا۔ عام لوگوں کا ایک انداز میں (قبض النفس تمام) اور انبیاء کرام علیہم السلام کا ان کی شان رفیع کے مناسب (قبض نام تمام) نیند کا قبض النفس وہ اور ہی انداز کا ہے۔ پھر اس میں تین درجات ہیں۔ نیند عوام کی، نیند خاص لوگوں کی جیسے نیند اصحاب کہف کی اور نیند خاص الخاص یعنی حضرت نبی اکرم ﷺ کی، ”والنہی لم تمت فی منامھا“ میں یہ تینوں صورتیں حسب مراتب مانی جائیں گی۔ اس لئے کہا گیا کہ: ”یتوفی الانفس“ میں مراد مطلق کا درجہ سمجھا جائے۔

ممکن ہے کہ کسی جہالت سے یہ سوچے کہ جیسے نبی اکرم ﷺ کا جسد اطہر قبر میں محفوظ ہے جس کی علت بقاء حیات فی الجملہ بتائی گئی ہے۔ اسی طرح بعض اولیاء شہداء اور صالحین کے اجساد بھی قبور میں محفوظ ہوتے ہیں زمین نے ان کو نہیں کھایا۔ اپنے ساتھ نہیں ملایا۔ وہ زندہ ہی سمجھے گئے۔ پھر ان کے مال میں وراثت کا قانون کیوں جاری کیا گیا اور ان کی ازواج نے بعد میں نکاح کیسے کر لیا۔ جب کہ خاوند زندہ ہیں۔ جواب یہ ہے کہ حضرات انبیاء کرام علیہم السلام بالخصوص حضرت سرور کائنات ﷺ کے اجساد مبارکہ کا سلامت رہنا، ان کے قبور میں زندہ ہونا تو قطعی یقینی اور ضابطہ شرعی ہے۔ ان کو تو ایسا ہی سمجھو جیسے کسی شخص کا بیرون ملک چلے جانا نہ تو اس کا مال سے تعلق ختم ہوتا ہے اور نہ ہی اس کی بیوی کو حق پہنچتا ہے کہ دوسری جگہ شادی کر لے۔ لیکن انبیاء علیہم السلام کے علاوہ کسی اور کے لئے ایسی حیات کے ملنے اور پانے کا کوئی قطعی اور پختہ ثبوت نہیں مرنے کے وقت کسی کو کیا معلوم کہ اس کا انجام کیا ہوگا۔ عشرہ مبشرہ بالجنۃ کا جنت میں جانا بفرمان حدیث معلوم ہوا لیکن ان کے اجساد کا قبر میں محفوظ رہنا اس کی کوئی قطعی دلیل نہیں۔ اسی طرح بقیہ اولیاء اور شہداء کا حال سمجھئے۔ واللہ اعلم بالصواب!

حضرات انبیاء علیہم السلام کے اجساد طیبہ کا یہ تحفظ عصمت انبیاء کے قانون کے ماتحت اعزازی خاصہ ہے، قانونی احترام ہے اور کسی کے لئے یہ ضابطہ نہیں۔ ہاں! جس کو اللہ تعالیٰ نے اجساد کی سلامتی قبر میں نصیب کر دی تو وہ عطاء خداوندی ہے قانون سے بالاتر ہے۔ کسی کے متعلق یقین چھوڑ کر ظن بھی نہیں کیا جاسکتا۔ بعض مدعیان علم کے قلم اور زبان سے یہ دیکھا سنا جاتا ہے کہ نبی کریم ﷺ کے جسد اطہر کی سلامتی نہ مانی جائے تو کیا حرج ہے۔ برزخ میں جسد مثالی اس سے زیادہ عمدہ اور اعلیٰ شان والا مل گیا۔ اس خاک بدن سے بدرجہا افضل اور اشرف حاصل ہو گیا حیات ابدان ماننے کی کیا ضرورت رہتی ہے مگر یہ محض ایک مغالطہ ہے، فریب ہے کہ لوگ سمجھیں کہ ہم حیات کا انکار کر کے توہین نہیں کرتے۔ زبان کی چالاکی سے بات منواتے ہیں۔ پاس دلیل کچھ نہیں در نہ پیش کرتے۔ بالقابل صریح اور صحیح احادیث سے جسم

عنصری کے ساتھ حیات انبیاء علیہم السلام فی قبور ہم ثابت ہے جو تسکین الصدور میں بیان کی گئی۔ منصف کے لئے کافی دانی دلائل ذکر کر دئے گئے ہیں۔ ان کو وہیں دیکھا جائے۔ ان شاء اللہ تعالیٰ! شرح صدر ہو جائے گا۔

ہمیں تو معلوم ہوتا ہے کہ یہ دعویٰ ہی غلط ہے کہ برزخ میں جسم مثالی اس خاک کی جسم سے اشرف و اعلیٰ مل گیا۔ دیکھئے بدن مثالی اصل کے نمونہ کو کہتے ہیں نمونہ اصل کے برابر کبھی نہیں ہوتا جو فضائل اصل میں ہوتے ہیں وہ نمونہ میں نہیں پائے جاتے فوٹو کی اور شان ہوتی ہے اور اصل کی اور شاید انہوں نے جنت کے میوہ جات کے دنیا کے میوہ جات افضل ہونے کو بدن مثالی میں جاری کر دیا ہے۔ مگر یہ محض مغالطہ ہے علماء محققین کا قول تو یہ ہے کہ جسد مبارک ﷺ سے مٹی اور خاک کا جو حصہ ملا ہوا وہ عرش خداوندی سے بھی افضل ہے۔ (خاک کو یہ فضیلت جسد اطہر کی رفاقت سے حاصل ہوئی۔ اس لئے جسد کریم ﷺ کے اجزاء طیبہ کا مماثل اور کون اور کیا ہو سکتا ہے) بعد از خدا بزرگ توئی قصہ مختصر سنا ہی ہوگا۔ (فتح الملہم ج ۳ ص ۴۱۸ اور بدائع الفوائد ج ۱ ص ۱۳۵) وغیرہ میں اس کی مفصل بحث موجود ہے کہ قبر مبارک کا جو حصہ آپ ﷺ کے جسد سے ملا ہوا ہے وہ کعبہ عرش اور کرسی وغیرہ سے افضل ہے۔ خاک کو یہ فضیلت جسد اطہر کی رفاقت سے حاصل ہوئی۔ اس لئے جسد کریم ﷺ کے اجزاء طیبہ کا کون مماثل ہو سکتا ہے۔ جسد مثالی تو ایک الگ چیز ہے جیسے خواب میں کسی کو اپنے شیخ اور استاد وغیرہ کی ہیکل نظر آ جائے۔ اسی لئے کہتے ہیں کہ نبی ﷺ کی صورت مثالیہ مبارکہ خواب میں دیکھنے سے کوئی شخص صحابی نہیں بنتا۔ کیونکہ اس نے مثال کو دیکھا ہے، جسد عنصری کو نہیں دیکھا بہر عالم برزخ میں اس جسم کا ملنا خواب و خیال ہی ہے اس کی کوئی حقیقت نہیں۔

عام مشہور تو یہ ہے کہ جنت کی حوریں جو مومنوں کو ملیں گی ہر مومن کو (بخاری ج ۱ ص ۴۶۱) میں ہے: ”و لکل امرئ زوجتان من الحور العین“ اور زیادہ حسب درجات ملیں گی۔ حدیث شریف سے صراحت ثابت ہے کہ ان حوروں کا حسن و جمال جو حدیث میں بیان کیا گیا ہے سب حق اور صحیح ثابت لیکن بعض احادیث سے یہ بھی پتہ چلتا ہے کہ ہر شخص کی دنیوی منکوحہ بیویاں بشرط ایمان وہ بھی اس مرد کو ملیں گی اور ان کا حسن و جمال حوروں سے زائد اور اعلیٰ درجہ کا ہوگا۔ حوریں ان کے حسن و جمال کو دیکھ کر رشک کریں گی۔ غور فرمائیں کہ یہ فضیلت دنیوی ازواج کو کہاں سے ملی یہ اللہ تعالیٰ کی عبادت گزاری کے صلہ میں میسر آئی حدیث میں: ”بصلواتہن و صیامہن“ کے الفاظ میں موجود ہیں۔ (مجمع الزوائد ج ۱۰ ص ۴۱۷ ج ۷ ص ۱۱۹) جب کہ حوریں اس باب میں حصہ دار نہیں ہیں۔ (مجمع الزوائد ج ۱۰ ص ۴۱۷ ج ۷ ص ۱۱۹) ”الا ان فی السند سلیمان بن ابی کریمہ ضعفہ ابو حاتم و بن عدی و فی المیزان و اللسان ج ۳ ص ۱۰۳ و لم ار للمتقدمین فیہ کلاما“ اس کو دیکھتے ہوئے آپ اندازہ لگائیں کہ جن اجزاء بدنہ اور اعضاء جسمانیہ (نبی کریم ﷺ) نے ساری زندگی اللہ تعالیٰ کی عبادت میں گزاری۔ بھوک پیاس اور باقی جسمانی تکالیف میں جناب سرور کائنات ﷺ کی رفاقت اور معیت میں زندگی کے دن رات گزارے۔ کیا وہ اس لائق ہیں کہ وہ قبر میں جا کر مٹی میں گل سڑ ل مل جائیں اور حسن جزاء کے انجام سے محروم چھوڑ دیئے جائیں اور نیا بدن مثالی آپ کو مل جائے، آپ اس سے وابستہ ہو جائیں۔ پھر کیا وہ اجزاء طیبہ بارگاہ خداوندی میں یہ عرض نہ کریں گے کہ ہم نے روح کریمہ کے ساتھ ساتھ ساری زندگی گزاری۔ اے پروردگار! پھر روح کو نعمتوں سے نوازا جائے اور ہمیں مٹی میں آلودہ چھوڑا جائے ایسا کیوں ہو۔ حالانکہ روح کریمہ کی کمائی بدن عنصری کی بدولت ہی ہوئی۔ اس لئے مناسب ہوا کہ روح طیبہ ﷺ کے حیات کریمہ کے ساتھ آپ ﷺ کے جملہ اعضاء جسمانیہ کے بھی صحیح سلامت ہونے کا قول

کیا جائے اسی کو مسئلہ حیات انبیاء کہا جاتا ہے۔ یہ حیات فی الجملہ کے درجہ کی ہے۔ اس میں دنیوی حیات کے ظاہری آثار نمودار نہیں ہوتے یہی حضرت قاری محمد طیب رحیم آبادی مہتمم دارالعلوم دیوبند کا فرمان تھا جو فیصلہ میں نقل کیا گیا ہے اور یہی حق ہے کہ ہم نے اس مقدار حیات کو بدن میں باقی ماندہ بر حال سابق کہا مقبوس بالائی درجہ ہے جو آثار خاصہ خارجیہ کا منشا بنتا تھا، اسی کو آپ کی موت کہا گیا۔ ”کل نفس ذائقة الموت“ صادق آگیا اور ”نبی اللہ حی“ بھی اس دنیوی حیات سے پایا گیا برزخی بھی ہے کہ یہ مقدار حیات عالم برزخ کے زمانہ میں پائی گئی۔ یہ ہمارا خیال ہے اور حضرت نانوتوی رحیم آبادی نے جعلق حیات دنیوی زندگی فرما رہے ہیں، وہ شاید مجموعہ کے لحاظ سے کہ مکمل بدن میں نہیں۔ ہاں! اس کا بدن سے تعلق باقی ہے مجموعہ کو آپ کے قلب مبارک میں سمٹا ہوا ہونا فرماتے ہیں۔ واللہ اعلم!

اسی طرح یہ کہنا بھی غلط ہے کہ شہداء کے ارواح کو بعد از وفات اجساد عنصریہ کے عوض میں اس سے بہتر نورانی اجساد مثالیہ عطاء ہوں گے جیسے مصنف ندائے حق نے کہا۔ (تسکین الصدور ص ۱۲۸) مزید یہ بھی کہا گیا کہ ارواح کو مثالی جسد عطاء ہوتا ہے جس میں قیامت تک رہ کر روح ثواب و عذاب پاتی رہتی ہے۔ وجہ غلطی کی یہ ہے کہ قابلِ عزت و احترام وہی اجزاء ہیں جو شہداء کے ابدان میں تھے۔ خداوند تعالیٰ کے راستہ میں ٹکڑے ٹکڑے ہوئے۔ عبادت الہی میں طرح طرح کی تکالیف برداشت کیں۔ ارواح کی کمائی انہی کے تعاون سے ہوئی۔ اس کے برعکس کفار اور مجرمین عصاة کے اجزاء بدنہ ارواح کے ساتھ شریک جرم رہے۔ یہ بھی سب جانتے ہیں کہ: ”القبر ووضۃ من ریاض الجنة او حفرة من حفر النيران“ ثابت ہو چکا ہے۔ یہ سزا و جزاء کا زمانہ ہے۔ اس کو ”اول منزل من منازل الآخرة“ کہا گیا ہے۔ یہ بھی واضح ہے کہ جیسے جسد عنصری مرکب ذی اجزاء ہے اسی طرح جسد مثالی بھی۔

جسد مثالی کے اجزاء نے نہ کسب خیر کیا نہ کسب شر میں حصہ لیا۔ بلا جرم ان کو عذاب دینا جیسے کہا گیا یہ انصاف ہے یا ظلم؟ ”ولا یظلم ربک احدا“ آئی چکا ہے۔ جو اجزاء بدنہ جرم میں شریک کار تھے، ساری زندگی وہ روح کی معیت میں معاصی کا ارتکاب کرتے رہے۔ برزخی زمانہ میں تا قیامت آپ نے ان کو معاف کر دیا اور جسد مثالی کے اجزاء جنہوں نے جرم میں حصہ نہیں لیا۔ ان کو پکڑ کر آپ نے سزاوار بنا دیا۔

”لہما ما کسبت وعلیہما ما اکتسبت“ کا تقاضا یہ ہے کہ قبر کے زمانہ میں بھی سعید کو جزاء خیر اور شقی کو سزا ملے۔ آپ نے اصل اجزاء بدنہ کو چھوڑ کر روح کے جسد مثالی کو ثواب و عذاب دینا کہا۔ مجرم کو چھوڑ کر غیر مجرم کو سزا دی۔ یہ ”لاتنزروا ذرۃ وزرا اخری“ کے خلاف ہے۔ جن لوگوں نے جسد مثالی کی تجویز کی وہ جزاء و سزا کے باب میں نہیں کی۔ وہ تو اور مقاصد کے لئے کی گئی ہے اور اگر اس طرح کسی نے کہہ بھی دیا ہو تو اہل تحقیق اس کے خلاف ہیں۔ ”واللہ اعلم“

اس کے بعد یہ بھی خیال فرمائیں کہ میں نے عرض کیا تھا کہ مقبوض عند الموت نفس کا صرف وہ درجہ ہوتا ہے جس حیات کے آثار حس و حرکت کا سبب بنتا ہے۔ علامت حیات سمجھا جاتا ہے جس سے نبض کی حرکت اعضاء کی حرکت ہوتی ہے۔ یہی زندگی کی نشاندہی کرتی ہے۔ موت کے وقت اس کا قبض ہونا ضروری ہے۔ کہا جاتا ہے کہ حرکت قلب بند ہو گئی، مر گیا۔ لیکن قوت سماع جو دماغ میں ہوتی ہے وہ غیر محسوس ہوتی ہے۔ وہ علامت حیات نہیں بنتی۔ زندہ اور مردہ کا اس میں امتیاز معلوم نہیں ہوتا۔ یہ قوت حیات کے توابعات میں سے ہے لیکن حیات کے فوقانی درجات جس میں حس و حرکت ہوتی ہے، اس کے ساتھ اس کا تعلق نہیں ہوتا۔ کبھی ایسا ہوتا ہے کہ زبان حرکت نہیں کرتی اعضاء بے حس ہو جاتے ہیں لیکن فحش بات سن کر سمجھ لیتا ہے۔ مثالوں میں طول ہو گا۔ اہل علم جانتے ہیں۔ ہاں! حیات کے

ادنیٰ درجہ سے اس کی وابستگی ہوتی ہے۔ عام طور سے موت میں ازالہ حیات تام ہوتا ہے۔ قوت سماع بھی جاتی رہتی ہے۔ بلکہ گزر چکا کہ عام لوگوں کی نیند میں بھی قوت سماع مقبوض ہو جاتی ہے۔ لیکن سرکارِ دو عالم ﷺ کی نیند میں ایسا نہیں ہوا۔ آپ نے سوتے ہوئے بھی فرشتوں کی باتیں سنیں۔

اس طرح آپ کی بارگاہ عالی کا حق یہ ہے کہ آپ کا موت میں بھی یہ مقبوض نہ ہو کیونکہ یہ حیات کی علامت نہیں۔ بنتی اور فی الجملہ درجہ کی حیات آپ میں رہتی ہے۔ موت میں مقبوض فوتانی درجہ ہوتا ہے جو منشاء آثار ہوتا ہے اور موت میں حیات دنیویہ کی علامت کا قبض ہونا ہی ضروری ہوتا ہے۔ اس لئے آپ کی موت میں اس ادنیٰ درجہ حیات اور قوت سماع کا واپس قبض کرنا مناسب شان عالی نہیں بنتا۔ بلا ضرورت عطیہ نعمت کو کیوں قبض کیا جائے۔ ہاں! حیات دنیویہ کی اگر یہ علامت بنتی تو عند الموت قبض ضروری ہو جاتا۔ جیسے آنکھوں کی نعمت کہ ان سے دیکھنا حرکت کرنا دنیاوی زندگی کے آثار سے ہے۔ اس کا قبض کرنا ضروری ہو گیا۔ لیکن قوت شنوائی میں یہ بات نہیں ہے۔ لہذا آنحضرت ﷺ کی قوت سماع حیا و میتا یکساں ہوگی۔ اسی لئے فرمایا کہ زائرین کا عند القبر سلام و درود میں خود سنا ہوں، جواب بھی دیتا ہوں۔ سننے کے لئے جتنی مقدار حیات کی ضرورت ہے وہ آپ میں موجود ہے۔ جو لوگ عند القبر صلوٰۃ و سلام کے سننے کا انکار کرتے ہیں، انہوں نے نبی کریم ﷺ کی منزلت رفیعہ کو نہیں سمجھا۔ اللہ سمجھ نصیب کرے۔ صحیح احادیث سے یہ بات ثابت ہے۔ عقل سلیم کی شہادت صادقہ پائی جاتی ہے۔ اس سے انحراف اگر توہین شان نہیں ہے تو شبہ تنقیص ضرور ہے بلکہ سلام و درود کے علاوہ آپ سے عند القبر استشفاع کی درخواست یا کوئی اور مناسب بات کہنا سب معقول اور قابل چیزیں ہیں، جس کی ضروری تشریح اور تفصیل تسکین الصدور میں کی گئی ہے۔ اس کے (ص ۳۸۶، ۳۸۷) پر مؤلف اقامۃ البرہان کی ایک انوکھی بات نقل کی ہے کہ وہ فرماتے ہیں۔ سماع عند القبر چونکہ خلاف قیاس ہے۔ اس لئے اپنے مورد پر بند رہے گا۔ لہذا سماع صلوٰۃ و سلام پر قیاس کر کے استشفاع عند القبر کو جائز کہنا صحیح نہیں تعجب ہے کہ روایت انبیاء علیہم السلام کے عند القبر سماع صلوٰۃ و سلام کو صحیح مان کر بشرط صحت خلاف قیاس کہتے ہیں۔ جناب من! خلاف قیاس کہنا غلط ہے۔ ہم نے ابھی عرض کر دیا ہے کہ عقل سلیم کا تقاضا یہی ہے کہ حضور ﷺ کی موت حیات دنیویہ کے ظاہری آثار و علامات کا قبض کرنا ہی انساب ہے۔ قوت سماع کا سلب کرنا غیر ضروری بلکہ غیر ملائم بھی ہے۔ عوام کی موت میں اور آپ ﷺ کی وفات میں فرق کرنا قرآن کریم نے سکھایا۔ حدیث نبوی ﷺ نے بتایا، عقل سلیم نے قبول کیا۔ ہاں! اگر آپ کی عقل کے خلاف ہے تو نہ آپ کی عقل لوگوں پر حجت ہے نہ ہم اس کے تابعدار ہیں۔

ایک اور مزے کی بات سنئے: اسی (ص ۳۸۷) پر سماع موتی کے انکار کی دلیل لکھتے ہیں جو اقامۃ البرہان کے مصنف نے لکھی ہے۔ فرمایا کہ حضرت عزیر علیہ السلام سو سال تک مردہ رہے اور جب اس کے بعد زندہ ہوئے تو انہوں نے اس طویل زندگی کو ”یوماً و بعض یوم“ سے تعبیر کیا۔ اگر سماع ثابت ہوتا تو ایسا نہ ہوتا بلکہ ان کو معلوم ہوا کہ کتنا عرضہ گزرا ہے۔ سبحان اللہ کیا ہی عجیب انکشاف ہوا۔

اولاً: کیوں جناب! طلوع و غروب جس کو اتنے سال ہو گئے یہ آنکھوں سے دیکھا جاتا ہے یا کانوں سے سنا جاتا ہے۔ اس سے تو معلوم ہوا کہ آنکھوں میں بینائی نہیں تھی۔ ہم تو سماع موتی کے قائل ہیں۔ کسی کا بولنا اور ان کا نہ سنا بتلائے۔ اس واقعہ کو سماع سے کیا تعلق ہے۔ آپ کو معلوم ہو گا کہ حضور ﷺ سے لیلۃ التعریس میں صبح کی نماز قضاء ہو گئی۔ سورج چڑھنے کے بعد آپ جاگے۔ وہاں پر بعض لوگوں نے کہا کہ آپ بیدار کیوں نہ ہوئے۔ سورج کا

طلوع ہونا اور آپ کا اس سے بے خبر رہنا کیسے ہوا؟ جواب یہی دیا گیا کہ سورج کے طلوع ہونے کا دیکھنا تو آنکھوں کا کام ہے۔ حضور ﷺ نے یہ تو نہیں فرمایا کہ سوتے ہوئے میری آنکھیں جاگتی ہیں۔ ہاں! یہ فرمایا کہ میرا دل بیدار رہتا ہے۔ دل کی بیداری سے سورج کا طلوع تو معلوم نہیں ہو سکتا۔ اسی طرح اگر عزیر علیہ السلام کا دل جاگتا بھی ہو، قوتِ سمع بھی ہو تو سورج کا طلوع و غروب اس سے کیسے معلوم ہو سکتا ہے؟

دو ثانیاً: عرض یہ ہے کہ اصحاب کہف زندہ تھے، سوئے ہوئے تھے۔ تین سو سال گزر گئے۔ جب اٹھے تو انہوں نے بھی یہی کہا تھا: ”قالوا البشایو ما او بعض یوم۔ کم لبثتم“ کے جواب میں آپ کے قول کے مطابق تو سماع موتی تو درکنار سماع احواء بھی نہیں ہوگا۔ ورنہ اصحاب کہف بے خبر کیسے رہے۔ ان کو معلوم ہونا چاہئے تھا کہ کتنا عرصہ گزرا ہے۔ جیسے کہ آپ کا قول ہے، آخر یہی کہنا پڑے گا کہ وہ زندہ تھے لیکن سونے کی وجہ سے آنکھیں بند تھیں تو اسی طرح مردہ کی آنکھیں بھی بند ہی ہوتی ہیں۔ ان کو معلوم ہونا آپ نے کیسے کہا؟ جناب استدلال کے وقت آنکھیں تو کھولا کیجئے۔

خاتمۃ البیان

ابھی گزرا کہ قبر شریف کے پاس صلوٰۃ و سلام پڑھنے سے آپ ﷺ خود سنتے ہیں۔ اسی طرح آپ سے استشفاع بھی جائز ہے۔ یعنی آپ سے درخواست کرنا کہ آپ ہم گنہگاروں کے لئے اللہ تعالیٰ کی بارگاہ عالیٰ میں مغفرت کی دعا فرمائیں کہ اللہ جل جلالہ ہمارے گناہوں کی مغفرت فرمائے۔ جیسے زندگی میں اس طرح کی درخواست کی جاتی تھی۔ ”واستغفرلہم الرسول“ کے فرمان کے مطابق یہ بھی جائز ہے۔

اور میں پہلے عرض کر چکا ہوں کہ اسی طرح عند القبر کوئی اور مناسب بات کہنا سب معقول اور قابل قبول چیزیں ہیں۔ منکرین سماع اول میں بھی کائیں کائیں کرتے ہیں کہ فلاں راوی ضعیف ہے۔ جیسے کراچی والے نامسعود کا طریقہ ہے۔ اس کا جواب تو تسکین الصدور میں بھی دیا گیا ہے۔ مراجعت کر سکتے ہیں وہاں استشفاع کا ثبوت بھی کافی تفصیل سے ذکر کر دیا گیا ہے۔ ہمیں کچھ اور باتیں عرض کرنی ہیں۔ حضرت شیخ استاذ الکمل مولانا سید محمد انور شاہ صاحب نور اللہ مرقدہ جب اس مقام پر پہنچتے تو والہانہ اور عقیدت مندانہ انداز میں حضرت مولانا علامہ عبدالرحمن جامی مہدی کی روضہ مبارک پر حاضری کا تذکرہ فرماتے کہ ہر سال حج کو جاتے تھے اور رخصت کے وقت جب روضہ شریف پر جاتے تو درود سلام کے بعد نیاز مندانہ اور عاشقانہ انداز میں سرکارِ دو عالم ﷺ سے خطاب کرتے ہوئے عرض کرتے، خواجہ بسفری روم چہ فرمائی؟ جواب ملتا بسلامت روی و باز آئی۔ آخری سال ختم عمر کے وقت جب گئے اور اپنے سابقہ انداز میں جب بسفری روم والا جملہ اجازت نامہ پڑھا۔ جواب نہ آیا تو اس سے سمجھ گئے کہ اب بازاری والی بات نہیں ہوگی۔ چنانچہ ایسا ہی ہوا اس قصہ سے جو حضرت شاہ صاحب سے سنا گیا۔ چند باتیں معلوم ہوئیں۔ حضور ﷺ کا قبر شریف کے پاس سے کلام کرنے والوں کے کلام کو سننا اور اس کا جواب دینا بطریق ادلی ثابت ہو گیا اور اس سے استشفاع کے کلمات کہنے اور ان کا سننا بھی معلوم ہو گیا۔ اس کو میں نے دلیل نہیں بنایا کہ اس میں لیت و لعل کیا جائے بلکہ حضرت شیخ کی عقیدت کا اظہار کرنا چاہتا ہوں۔ اس کے علاوہ آپ نے شیخ جامی مہدی کو خواب میں دیکھنے کی چند اور باتیں بھی فرمائیں لیکن طول کی وجہ سے ان کو چھوڑتا ہوں۔ میں نے پہلے عرض کیا کہ بعض شاگردی کا اقرار کرنے والوں نے حضرت شیخ کے راستہ کو چھوڑ دیا ہے۔ شیخ کو شاید وہ دیوبندی

عقیدہ والے نہ جانتے مانتے ہوں گے، جمعی تو وہ دوسروں کو وہ بنا ہستی دیوبندی کہتے ہیں۔ دوسری بات یہ عرض کرنی ہے کہ فریق ثانی کے بعض بزرگ جو یہ کہہ رہے ہیں کہ صلوٰۃ و سلام کا سننا خلاف قیاس ہے۔ لہذا بر تقدیر صحت مورد پر بند رہے گا۔ ابھی ان کا قول گزرا ہے یہ غلط ہے۔ حضرت شاہ صاحب کاشمیری مہدی کے بیان کردہ قصہ سے بھی اس کی تردید ہوتی ہے۔ حضرت اس کو قیاس کے مطابق بنا کر اور موارد میں بھی یہ حکم جاری فرما رہے ہیں۔ آپ حضرات کا یہ قول تو ظاہر یہ کہ قول کے انداز میں ہے کہ ربو کی حرمت اشیاء ستہ میں محصور ہے۔ حالانکہ یہ قول باجماع مجتہدین باطل ہے۔ آپ کا سماع کو صرف صلوٰۃ و سلام میں بند کرنا بھی اسی طرح ہے۔ پہلے گزر چکا ہے۔

تیسری بات یہ عرض کرنی ہے کہ حضور ﷺ کی بعثت تا قیامت اسلامی عقیدہ ہے جیسے زمانہ حیات میں لوگوں نے بہترین جذبہ محبت اور عشق رسول ﷺ کا مظاہرہ کیا۔ دیدار کر کے جانیں قربان کیں۔ اسی طرح بعد کے آنے والے لوگ بھی کئی مخلصانہ اور والہانہ عشق رسول رکھنے والے پائے جاتے ہیں۔ دور سے پیار کرنے والے جب سرکار کے روضہ کے پاس حاضر ہو سلام کرتے ہیں اور یہ عقیدہ رکھتے ہیں کہ آپ نے سنا اور جواب بھی دیا گو ہم نے ان کانوں سے نہیں سنا تو اس سے دل میں فراق کا صدمہ کم ہو جاتا ہے اور یہ سمجھتے ہیں کہ: ”کل نفس ذائقۃ الموت“ کے قانون نے ہمیں دیدار سے محروم کر دیا ہے لیکن محبوب کبریاء سے ہم کلامی کا شرف تو نصیب ہو گیا۔ محبوب سے وابستہ یادیں دیکھ کر قلبی تسلی ہو جاتی ہے تو کلام کرنے سے اس سے زائد حظ اور تسلی قلب حاصل ہوگی۔

(تسکین الصدور ص ۲۶۵) پر حضرت نانوتوی مہدی کا فرمان نقل کیا کہ: ”آیت کریمہ میں کسی کی تخصیص نہیں آپ کے ہم عصر ہوں یا بعد کے امتی ہوں تخصیص ہو تو کیونکہ آپ کا وجود تربیت تمام امت کے لئے یکساں رحمت ہے کہ پچھلے امتیوں کا آپ کی خدمت میں آنا استغفار کرنا اور کرنا جب متصور ہے کہ آپ قبر میں زندہ ہوں۔“ (آب حیات ص ۴۰) اس لئے مناسب ہوا کہ آپ کی موت کی صورت میں پچھلوں کے لئے رابطہ قائم رکھا جائے۔ اسی ضرورت کے لئے آپ کی قوت سماع بر حال رکھی گئی اور موت میں اس کا قبض کرنا نہ ہوا۔ اگر ہو بھی تو بہت معمولی انداز کا اس کا لازمی اثر یہ بھی ہوا کہ فی الجملہ حیات بھی بدن میں محفوظ رکھی جائے۔ ہاں! وہ چیزیں جو علامات حیات خارجی بنتی ہیں وہ مقبوض ہو جائیں۔ یہی انداز حیات اور قوت سماع کا باقی رکھنا اسی کو نام تمام قبض کہا گیا۔ ”ان محمد قد مات“ بھی صحیح ہوا اور ”نبی اللہ حی یرزق“ بھی صادق رہا۔ یہ حیات جسمانی ہے نہ کہ صرف روحانی اسی کو حضرت مولانا قاری محمد طیب صاحب مہدی نے اپنے فیصلہ میں حیات متعلق روح فرمایا اور اسی سے سلام و درود کا سننا فرمایا اور میں نے اسے جسد اطہر میں باقی رکھنا کہا۔ الحمد للہ کہ نتیجہ ایک ہی ہے۔

چوتھی بات یہ عرض کرنی ہے کہ فریق مخالف جو سماع موتی کے قائل نہیں، حضور ﷺ کے روضہ اقدس کے پاس سلام کرنے والوں کے سلام کا نہ سننا کہتے ہیں بلکہ بعض دفعہ اسے بدعت سیئہ سے سے ملا دیتے ہیں۔ قرآن کے خلاف ہونا بتاتے ہیں تو ان کو چاہئے کہ جہاں یہ کام ہوتا ہے، وہاں جا کر ان باتوں کا اعلان کریں۔ حکومت سعودیہ کو ملامت کریں کہ تم نے یہ بدعت کیوں جاری کر رکھی ہے۔ پاکستان میں اس پر زور صرف کرنا بیکار ہے۔ وہاں جانیے اور فریضہ کی ادائیگی کا ثواب حاصل کیجئے۔ ”کلمۃ حق عند سلطان جانر“ بھی آیا ہے۔ دیکھئے وہاں سے کیا جواب ملتا ہے۔ یہی بات میں آٹھ تراویح پڑھنے والوں کو کہتا ہوں کہ حرمین شریفین میں بیس پڑھتے ہیں۔ وہاں جا کر کیوں خاموش ہو جاتے ہیں۔ پاکستان میں ڈنگے بجاتے رہتے ہیں۔ انعامی چیلنج دیتے ہیں۔ ٹھکانہ پر جا کر حق

واجب ادا کریں۔ وہاں جیل کا مقام بھی مل جائے اور ثواب دو چند ہو جائے مگر۔

ہر مدعی عشق کے لئے دار و رسن کہاں

اس کے بعد مناسب معلوم ہوا کہ ایک اور بات کو جواب بھی دے دوں جو رسالہ (سماع ص ۱۵) پر مرقوم ہے کہ بعض لوگ اس کو واقع سمجھ کر الجھن میں پڑ جائیں فرمایا گیا۔

حضرت عائشہ رضی اللہ عنہا نے قلیب بدر والی حدیث کی توجیہ فرمادی اور اس سے سماع موتی ثابت کرنے کا راستہ بند کر دیا۔ اگر یہ مسئلہ اس دور میں اختلافی صورت اختیار کر چکا تھا تو قائلین سماع نے حضرت صدیقہ رضی اللہ عنہا کی توجیہ و تاویل کا جواب کیوں نہیں دیا۔ بعد والوں نے تو اتنے ڈھیر سارے جواب سوچ لئے، مگر صحابہ رضی اللہ عنہم کو اس کا جواب نہ سوجھا۔ صحابہ کرام رضی اللہ عنہم کا سکوت ہی اس بات کی دلیل ہے کہ ان کے ہاں اس مسئلہ اختلاف موجود ہی نہ تھا۔

الجواب: ”اقول وبالله التوفیق ومنه الهدایة الی التحقیق“ اس بیان کے بعض اجواء کا جواب تو پہلے گزر چکا ہے کہ حضرت گنگوہی رحمہ اللہ اس کو قرن اول کا اختلافی مسئلہ فرما چکے ہیں اور یہ بھی فرمایا کہ قرن صحابہ رضی اللہ عنہم کے اختلافی مسئلہ میں دو ٹوک فیصلہ نہیں ہو سکتا۔ ہاں ترجیح دی جاسکتی ہے۔ الی آخرہ!

ان کے اصل الفاظ یہ ہیں: ”مسئلہ سماع موتی کا قرن اول میں مختلف ہوا ہے۔ اب اس کا فیصلہ تو ممکن ہی نہیں۔“ (لطائف رشد یہ ص ۷ اور فتاویٰ دارالعلوم دیوبند ج ۵ ص ۳۶۱) میں ہے: ”سماع موتی میں اختلاف ہے اور یہ اختلاف صحابہ رضی اللہ عنہم کے زمانہ سے ہے۔“ اور خود مؤلف اقامۃ البرہان اپنی تالیف جواہر القرآن میں لکھتے ہیں: ”سماع موتی کا مسئلہ زمانہ صحابہ رضی اللہ عنہم سے مختلف فیہ چلا آ رہا ہے۔“ (جواہر القرآن ص ۹۰۲ طبع اول)

رہی یہ بات کہ حضرات صحابہ کرام رضی اللہ عنہم نے اگر حضرت عائشہ رضی اللہ عنہا کی توجیہ و تاویل کو صحیح نہیں سمجھا تو اس کی تردید کیوں نہیں کی۔ ان کے سکوت سے معلوم ہوتا ہے کہ حضرات صحابہ رضی اللہ عنہم نے اس کو قبول کیا۔ اختلاف کچھ نہیں کیا۔ اختلاف بعد کی پیداوار ہے جیسے ان منکرین کے کلام میں ہے۔

تو اس کا جواب اولاً یہ ہے کہ کبھی کوئی بڑا شخص عظیم القدر غلط بات بھی کہہ جاتا ہے لیکن اس کی عزت اور احترام، وقار کو ملحوظ رکھتے ہوئے خاموشی اختیار کی جاتی ہے، اسی کو ادب کہا جاتا ہے۔ خاموشی ایسے وقت اذعان اور قبولیت کی وجہ سے نہیں ہوتی بلکہ ادباً ایسا کیا جاتا ہے۔ حضرات صحابہ کرام رضی اللہ عنہم کے ردیہ میں اس کے بے شمار نظائر آپ کو نظر آئیں گے۔ آج کل کا ردیہ اس کے خلاف ہے۔ ہر شخص اپنے آپ کو سب سے اونچا جانتا ہے اور ”انا اعلم و ابرو اتقی“ کا گمان رکھتا ہے۔ میں چند مثالیں پیش کرتا ہوں۔ آپ کو معلوم ہو جائے گا کہ حضرات صحابہ کرام رضی اللہ عنہم کا سکوت بھی عزت فاضل کو ملحوظ رکھتے ہوئے ہوتا تھا۔ حضور ﷺ کا سفر میں فریضہ کی چار رکعات نماز پڑھنا ثابت نہیں۔ ہمیشہ قصر کرتے تھے۔ جیسے کہ حنفیہ کا مذہب ہے لیکن حضرت عائشہ رضی اللہ عنہا جب حج کو گئیں تو انہوں نے رباعی نمازوں میں اتمام ہی کیا۔ جب ان سے سوال کیا گیا تو جواب فرمایا کہ میں ام المومنین ہوں۔ (زاد المعاد ج ۱ ص ۱۳۰) ”واذ واجہ امہاتہم“ قرآن میں آچکا ہے، لہذا میں مسافر نہیں ہوں۔ اگر یہ تعلیل صحیح ہو تو حضور ﷺ ابو المومنین ہیں وہ مسافر کیسے ہو سکتے ہیں۔ لیکن حضرات صحابہ کرام رضی اللہ عنہم نے حضرت صدیقہ رضی اللہ عنہا کے جواب کو سن کر خاموشی ہی اختیار فرمائی۔ یہ ادب کے انداز میں خاموشی مسئلہ کی دلیل نہیں بنتی۔ اصل حقیقت کچھ اور ہے حضرت صدیقہ رضی اللہ عنہا نے سرسری سی بات فرمادی جس کو نالواں جواب کہتے ہیں۔

حضرت عثمان رضی اللہ عنہ خلافت کے زمانہ میں حج کرنے گئے۔ انہوں نے بھی رباعی نمازوں میں قصر نہیں کیا، چار ہی پڑھتے تھے۔ جب ان سے سوال کیا گیا تو ایک جواب ”انی تاہلت بمکة“ کا دیا اور دوسرا یہ کہ بہت سے نئے لوگ مسلمان ہونے والے اعراب ہمارے ساتھ حج میں آکر نمازیں پڑھنے والے ہیں۔ اگر میں قصر کروں تو شاید وہ یہ گمان کریں کہ ظہر عصر اور عشاء کی نمازیں دو دو رکعات ہی ہیں۔ اس غلطی سے بچانے کے لئے میں نے چار رکعات پڑھی ہیں۔ (مصلہ ابوداؤد ج ۱ ص ۲۷۰)

یہ دلیل بھی نامتام ہے۔ کیونکہ زمانہ نبوی و زمانہ شیخین رضی اللہ عنہما میں بھی یہ عذر تھا لیکن انہوں نے چار چار نہیں پڑھیں۔ لیکن حضرات صحابہ کرام رضی اللہ عنہم نے اس کو سن کر بھی خاموشی فرمائی۔ حضرت عثمان رضی اللہ عنہ سے نہ مناظرہ کیا نہ اس میں محاذ اختلاف بنایا۔ غالباً آپ حضرات کا مذہب بھی اس مسئلہ میں قصر کرنا ہی ہے مگر اس کو اختلاف کا محاذ نہیں بناتے۔ حضرت ابن مسعود رضی اللہ عنہ سے بھی قصر مروی ہے لیکن وہ حضرت عثمان رضی اللہ عنہ خلیفۃ المسلمین کے پیچھے (باوجود ان اللہ وانا الیہ راجعون پڑھنے کے) چار ہی پڑھا کرتے تھے لیکن یہ بھی فرمایا کہ افسوس میرے لئے ان چار رکعات کی بجائے دو رکعات ہوتیں تو کیا اچھا ہوتا۔ ”فیالیت حظی من اربع رکعتان متقبلتان“ (بخاری ج ۱ ص ۱۳۷، ۲۲۵) کسی نے پوچھا آپ نے حضرت عثمان رضی اللہ عنہ سے اس بارے میں گفتگو کیوں نہیں کی، تو فرمایا: ”الخلاف شر“ (ابوداؤد ج ۱ ص ۲۷۰) کہ یہ حضرت عثمان رضی اللہ عنہ کا اجتہاد کی نظر یہ ہے۔ میں اس میں اختلاف پسند نہیں کرتا۔ خاموش ہی رہے۔

۳..... حضرت عائشہ رضی اللہ عنہا کے سامنے خاموشی بھی ادب اور احترام کے درجے میں کی گئی۔ اس سے معلوم ہوا کہ صحابہ رضی اللہ عنہم اجتہادیات میں ایک دوسرے سے الجھتے نہیں تھے۔

۴..... حضرت عمرو رضی اللہ عنہ بن واثق بن عمرو رضی اللہ عنہ کی روایت ہے: ”المیت بعد بکاء اہلہ علیہ“ کہ میت پر اس کے گھر والے جب روتے ہیں تو اس سے میت کو عذاب ہوتا ہے۔ جب حضرت عائشہ رضی اللہ عنہا کو یہ بات پہنچی تو انہوں نے اس کا انکار کر دیا کہ یہ کیسے ہو سکتا ہے؟ اور ایک کا گناہ دوسرے پر کیسے پڑ سکتا ہے اور ”لاتزرد وازرة وذر اخزی“ کی تلاوت فرمائی ایک واقعہ میں حضرت ابن عمر رضی اللہ عنہما کے سامنے حضرت صدیقہ کا انکار نقل کیا گیا تو وہ خاموش رہے جواب نہیں دیا۔ مشکوٰۃ میں قصہ مروی ہے لیکن خاموشی مقامی اور وقتی طور پر کی گئی کہ ماتم کے گھریا اس کے قریب اس طرح کا شور و شغب مناسب نہیں ہوتا۔ یہ نہیں کہ حضرت صدیقہ رضی اللہ عنہا کا انکار سن کر اس کی جواب دہی نہیں آئی اور اس کو تسلیم کر لیا اور اپنی روایت میں شک ہو گیا۔ یہ سکوت بھی ادب کے درجے میں تھا۔ اس کے علاوہ مقام مناسب بھی خاموشی تھی۔ امام بخاری رحمہ اللہ دونوں روایتوں کو صحیح قرار دے کر ان کے درمیان تطبیق دے رہے ہیں کہ عذاب اس صورت میں رونے سے میت کو ملتا ہے۔ جب کہ رونا اس کے کہنے سے کیا گیا ہو یا وہ جانتا ہو کہ روئیں گے۔ لیکن منع نہیں کیا اور اگر منع کرنے کے باوجود روئے تو میت کو عذاب نہیں ہوتا۔ ”لاتزرد وازرة وذر اخزی“ کا یہی محل ہے۔ (بخاری ج ۱ ص ۱۷۱)

یہ بات غلط ہے کہ صحابہ رضی اللہ عنہم کا سکوت اس مسئلہ میں عدم اختلاف کی دلیل تھا۔

۵..... ایک بات پہلے گزر چکی ہے کہ حضرت سعد بن ابی وقاص رضی اللہ عنہ کی وفات کے وقت حضرت عائشہ رضی اللہ عنہا نے ان کا جنازہ مسجد میں پڑھنے کا پیغام بھیجا۔ صحابہ رضی اللہ عنہم نے ان کی بات کو پسند نہ فرمایا۔ حضرت صدیقہ رضی اللہ عنہا نے ایک حدیث کا حوالہ بھی دیا لیکن جواب میں خاموشی اختیار کی گئی۔ تردید نہیں کی گئی۔ یہ بھی ادب تھا۔ اس کو اچھا لائیں گیا۔

یہ بھی پہلے گزر چکا ہے کہ حضرت عائشہ رضی اللہ عنہا نے جس چیز کا انکار کیا، وہ مرفوع حدیث صحیح فرمان رسول ہے جس کے راوی متعدد صحابہ کرام رضی اللہ عنہم ہیں۔ حافظ ابن حجر مہیندی فرماتے ہیں: ”ولم ینفرد عمر ولا ابنہ بحکایۃ ذالک بل وافقہما ابو طلحۃ رضی اللہ عنہ“ ان کی روایت (بخاری ج ۲ ص ۵۶۶، مسلم ج ۲ ص ۳۸۷) میں ہے: ”کما تقدم.... نی من حدیث ابن مسعود رضی اللہ عنہ مثله باسناد صحیح ومن حدیث عبد اللہ بن سیدان نحوه“ (فتح الباری ج ۸ ص ۳۰۵، نقلہ فی فتح البہیم ج ۲ ص ۴۷۸) اسی لئے حافظ ابن حجر مہیندی کے کلام میں گزرا ”خالفھا الجمہور“ اس سے جمہور صحابہ رضی اللہ عنہم ہی مراد ہیں اور مخالفت دوسرے کی رائے کے رد ہی کی صورت میں ہوتی ہے اور اس سے حضرت عائشہ رضی اللہ عنہا کی رائے کی تردید ہوئی۔ اسی لئے اس کو قرن اول کا اختلاف کہا گیا ہے۔ یہ بعد کی پیداوار نہیں۔ ہاں! حضرات صحابہ رضی اللہ عنہم یا تابعین و تبع تابعین رضی اللہ عنہم کے زمانوں میں اس کو معرکہ نہیں بنایا گیا۔ جیسے آج کل کے دور میں ہو رہا ہے۔

الغرض عام مسئلہ سماع موتی کا اختلاف قرن اول سے ہی چلا آتا ہے اور فریقین کے خیال میں یہ اجتہادی اختلاف ہے۔ جیسے حضرت گنگوہی مہیندی کے فرمان میں گزر چکا ہے۔ ہاں! عند القبور حضرات انبیاء کرام علیہم السلام کے سماع میں کسی کا کوئی اختلاف نہیں۔ (دیکھئے فتاویٰ رشیدیہ ج ۱ ص ۹۹ طبع دہلی) اور (فتاویٰ رشیدیہ ج ۱ ص ۲۲) میں ہے کہ اجماعی مسئلہ کا انکار کرنا گناہ ہے۔ (محصلاً) لیکن اس کو کرم فرماؤں نے پارٹی بازی بنا رکھا ہے۔ میں ان مذکورہ مسئلہ کی تحقیق نہیں کرنا چاہتا۔ صرف یہ بتانا ہے کہ کبھی خاموشی تسلیم کے طور پر نہیں ہوتی۔ اس لئے یہ کہنا کہ حضرت عائشہ رضی اللہ عنہا کی توجیہ اور تاویل کی تردید صحابہ کرام رضی اللہ عنہم نے نہیں کی، خاموشی اختیار کی۔ معلوم ہوا کہ وہ بھی ان کے بیان سے متفق ہو گئے۔ یہ بات قابل غور ہی نہیں بلکہ سراسر مردود ہے۔ وما علینا الا البلاغ!

بندہ عبدالقدیر عفا اللہ عنہ

۲۱ رمضان المبارک ۱۴۰۷ھ

ڈاک خانہ و مقام مومن پور تحصیل و ضلع انک

باب سوم

چند ضروری باتیں

ہماری نظر سے یہ رسالہ ازالہ اوہام فی احادیث خیر الانام گزرا اس کے بیانات پر تعجب بلکہ افسوس ہوا۔ اول: اس لئے کہ فاضل مصنف نے احادیث صحیحہ خاص کر صحیح بخاری کی روایات کو کس بے لچکی سے اپنے خیال کے مخالف سمجھتے ہوئے معارض نصوص قرآنیہ کا بہانہ بنا کر گرانے اور ٹالنے کی مذموم سعی کی۔ اپنی فہم علم کو امام بخاری مہیندی کی فہم و علم سے فائق سمجھتے ہوئے امام موصوف مہیندی کی مخالفت کی۔ ان کی جماعت اگر اس سعی نامشکور کو پسند کرے تو ان کی مرضی۔ سنجیدہ طبقہ تو ایسی حرکت پر لا حول ہی پڑھے گا۔ احادیث صحیحہ کو ایسے حیلے بہانے سے ٹالا جائے تو دین کا خدا ہی حافظ ہو۔ جو مرضی ہو، کرتے جاؤ۔ دیکھئے (بخاری شریف ج ۱ ص ۱۷۸) کی حدیث: ”انہ لیسמע قرع نعالہم“ کو جو سماع موتی پر دلالت کرتی ہے۔ بزعم خویش آیت کریمہ: ”انک لا تسمع الموتی“ اور ”ما انت بمسمع من فی القبور“ کے معارض کہہ کر من مانی کا رد وائی کر گئے ہیں کہ ایسی حدیث کا اعتبار نہیں نہ

ناسخ بنتی ہے نہ مخصص۔ (ازالۃ الاہام ص ۶) سبحان اللہ العظیم! اللہ تعالیٰ سمجھنے کی توفیق دے۔ علم والا شخص تو ایسی بات نہیں کہہ سکتا۔ ضد اور چیز ہے۔

شاید آپ نے پڑھا سنا ہوگا کہ عربی محاورات میں مجرد اور مزید کے صیغوں کے اختلاف سے معنی اور مراد میں فرق آجاتا ہے۔ حدیث شریف میں: ”یسمع فرع نعالہم“ مجرد کا صیغہ مروی ہے جس سے سمع کا ثبوت معلوم ہوتا ہے اور آیت کریمہ میں دونوں جگہ مزید کا لفظ لایا گیا ہے۔ ان میں اسماع کی نفی کی گئی ہے۔ سمع میت کی صفت ہے اور اسماع پکارنے والے کا فعل ہے۔ خواہ اثر مرتب ہو یا نہ ہو۔

محل اثبات اور ہے اور محل نفی اور ہے تعارض و تناقض کہاں سے پیدا ہو گیا۔

در تناقض ہشت وحدت شرط داں وحدت موضوع و محمول و مکاں

آپ نے پڑھا سنا ہی ہوگا: ”فلاں کھاتا ہے کھا سکتا ہے“ کا اور مفہوم ہے اور ”فلاں کو تم نہیں کھلا پلا سکتے“ کا اور مفہوم ہے۔ نادان ہی اس کو تعارض بنائے گا۔ کیسی واضح بات ہے۔ واللہ الہادی!

دوم بات قابل غور یہ ہے کہ مشہور ہے: ”فقہ البخاری فی تراجمہ“ یعنی امام بخاری رحمہ اللہ کا مسلک اور مختار وہی ہوتا ہے جو ترجمۃ الباب میں وہ ذکر کرتے ہیں۔ ”سترۃ الامام سترۃ لمن خلفہ“ ترجمۃ الباب قائم کیا۔ آگے اس کی حدیث لائے جس سے یہ مسئلہ مستفاد ہوتا ہے۔ ایسے ہی سب کتاب میں کیا گیا۔ مسائل ترجمۃ الباب میں لاتے ہیں اور دلائل کے لئے احادیث صحیحہ لایا کرتے ہیں۔ چنانچہ (ج ۱ ص ۱۸۷) میں ترجمۃ الباب ”المیت یسمع خفق النعال“ ذکر فرمایا اور اس کے اثبات کی دلیل صریح ”انہ لیسמע فرع نعالہم“ لائی گئی۔ اس سے معلوم ہوا کہ امام بخاری رحمہ اللہ اس خلاف میں سماع موتی کے قائل ہیں اور اسی کو صحیح سمجھتے ہیں اور یہی عقیدہ رکھتے ہیں۔ اگر اس کو صحیح نہ سمجھتے اور آیات قطعیات کے معارض و مخالف جانتے تو اس کو ذکر ہی نہ کرتے۔ کیا امام موصوف رحمہ اللہ باطل کی تعلیم و تلقین کر گئے ہیں جیسے کہ فریق ثانی کا خیال ہے۔ جہاں امام موصوف مسئلہ میں تردد کرتے ہیں وہاں دونوں جانب کا تذکرہ کر جاتے ہیں۔ اپنی طرف سے فیصلہ نہیں کرتے مگر یہاں ایسا نہیں کیا۔ صرف سماع المیت کا باب ذکر فرمایا ہے۔ مخالف جانب کا ایک حرف بھی نہیں لائے۔ یہ بات شہادت صادقہ ہے کہ امام بخاری رحمہ اللہ کا مختار مسلک سماع الموتی ہی ہے۔ دوسرا راستہ انہوں نے اختیار نہیں کیا۔ اس بات سے بخوبی معلوم ہو گیا کہ مصنف ازالۃ الاہام کا حدیث: ”یسمع فرع نعالہم“ کو آیات قرآنیہ کے مخالف و معارض کہنا غلط افسانہ ہے۔ آپ کی فہم اور علم امام بخاری رحمہ اللہ سے فائق نہیں۔ وہ اس کو مسئلہ بنارہے ہیں اور آپ اس کو ساقط کر رہے ہیں۔ ہذا عندی واللہ اعلم!

(مصنف ازالۃ الاہام ص ۴) پر لکھتے ہیں کہ فلاں نے حضرت عائشہ صدیقہ رضی اللہ عنہا کی حدیث (بخاری ج ۲ ص ۵۶۷) سے چشم پوشی کر لی ہے۔ پہلی بات یہ ہے کہ بے شک چشم پوشی جرم ہے لیکن آپ نے تو صحیح حدیث کو مسخ ہی کر دیا ہے۔ یہ چشم پوشی سے زائد جرم ہے۔ دوسری بات یہ ہے کہ انہوں نے چشم پوشی اس لئے کی کہ اس سے پہلے حضرت امام بخاری رحمہ اللہ اس سے چشم پوشی کر چکے ہیں۔ دیکھئے امام موصوف رحمہ اللہ، حضرت صدیقہ رضی اللہ عنہا کی حدیث صحیح بخاری میں لائے لیکن اس پر ترجمۃ الباب عدم سماع الموتی کا نہیں ذکر کیا۔ اس سے معلوم ہوا کہ وہ اس کو بحیثیت مسئلہ نہیں لیتے۔ ہاں! اختلاف کے بیان کے لئے اس کو ذکر فرما گئے ہیں۔ لیکن خاموش گزر گئے ہیں۔ آپ کے مسلک کی دلیل